

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻIONIJET

KUMMISSJONI

DEĊIŻJONI TAL-KUMMISSJONI

tal-11 ta' Marzu 2008

dwar l-ghajnuna mill-Istat C 15/07 (ex NN 20/07) li implimentat l-Italja, dwar incentivi fiskali favur ir-ristrutturazzjoni ta' ċerti istituzzjonijiet ta' kreditu

(notifikata taht id-dokument numru C(2008) 869)

(It-test bit-Taljan biss huwa awtentiku)

(Test b'relevanza għaż-ŻEE)

(2008/711/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, b'mod partikolari l-ewwel subparagrafu ta' l-Artikolu 88(2),

Wara li kkunsidrat il-Ftehim dwar iż-Żona Ekonomika Ewropea, b'mod partikolari l-Artikolu 62(1)(a),

Wara li l-partijiet interessati ġew mistiedna jressqu l-kummenti tagħhom skond dawn l-Artikoli⁽¹⁾, u wara li kkunsidrat il-kummenti mibghuta,

Billi:

1. PROCĊEDURA

(1) Fl-24 ta' Diċembru 2003 il-Parlament Taljan approva l-liġi ta' l-24 ta' Diċembru 2003, nru 350 (Liġi 350/2003)⁽²⁾, li l-Artikolu 2(26) tagħha jstipula skema speċjali ta' riallinjament fiskali għall-assi ta' ċerti istituzzjonijiet ta' kreditu li nholqu minn jew kienu riorganizzati skond il-liġi preċedenti tat-30 ta' Lulju 1990, nru 218 (Liġi 218/1990) dwar il-privatizzazzjoni ta' l-istituzzjonijiet ta' kreditu regolati mil-liġi pubblika fl-Italja.

(2) L-awtoritajiet Taljani m'avzawx lill-Kummissjoni bl-iskema sabiex isir l-eżami ta' l-ghajnuna mill-Istat skond l-Artikolu 88(3) tat-Trattat tal-KE. Il-Kummissjoni madankollu bdiet eżami preliminari ta' din l-iskema.

(3) B'ittra ddatata s-26 ta' Settembru 2005 (D/57424), il-Kummissjoni talbet lill-awtoritajiet Taljani biex jibgħatu l-informazzjoni kollha rilevanti biex tiġi stmata l-kompatibilità ta' l-iskema mar-regoli dwar l-ghajnuna mill-Istat u l-leġittimità tagħha skond l-obbligu, stabbilit mill-Artikolu 88(3) tat-Trattat tal-KE, li tiġi infurmata minn qabel dwar kull tip ta' proġett li tinghata għajnuna mill-Istat.

(4) B'ittra ddatata d-29 ta' Novembru 2005 (A/39913) l-Italja bagħtet l-informazzjoni mitluba.

(5) B'ittra ddatata l-31 ta' Marzu 2006, il-Kummissjoni talbet lill-Italja għal aktar spjegazzjonijiet dwar l-ekwivalenza possibbli ta' l-iskema ma' għajnuna mill-Istat u dwar il-kompatibilità tagħha mas-suq komuni.

(6) B'ittra ddatata l-5 ta' Mejju 2006 (A/33466) l-Italja bagħtet l-informazzjoni mitluba.

(7) Fit-3 ta' Lulju 2006 il-Kummissjoni ltaqgħet ma' l-awtoritajiet Taljani biex jiddiskutu kif taħdem l-iskema fiskali eżaminata u r-raġuni għaliex tnediet din. Waqt il-laqgħa l-Kummissjoni hadet nota ta' l-ispegazzjonijiet mogħtija mill-awtoritajiet Taljani, għalkemm kien għad għandha xi dubbji dwar l-iskema kkonċernata, rigward l-ekwivalenza possibbli tagħha ma' għajnuna mill-Istat u l-kompatibilità tagħha mas-suq komuni.

⁽¹⁾ ĠU C 154, 7.7.2007, p. 15.

⁽²⁾ Il-liġi finanzjarja ta' l-Italja ta' l-2004, Nru 299 tas-27.12.2003.

- (8) B'ittra ddatata t-28 ta' Lulju 2006 (A/36106), l-awtoritajiet Taljani baghtu sommarju ta' l-informazzjoni ppreżentata mill-Italja u ta' l-ispjegazzjonijiet moghtija fil-laqgħa tat-3 ta' Lulju 2006.
- (9) B'ittra ddatata t-30 ta' Mejju 2007 (D/203295), il-Kummissjoni nformat lill-Italja bid-deċizjoni tagħha li tibda l-proċediment skond l-Artikolu 88(2) tat-Trattat tal-KE rigward il-miżura ta' l-ghajjnuna. Fid-deċizjoni, ppubblikata fil-*Ġurnal Uffiċjali ta' l-Unjoni Ewropea* ⁽³⁾, il-Kummissjoni stiednet lill-persuni interessati jipprezentaw il-kummenti tagħhom dwar il-ftuh tal-proċediment ta' investigazzjoni formali.
- (10) B'ittra ddatata l-5 ta' Lulju 2007 (A/35808) l-awtoritajiet Taljani pprezentaw il-kummenti tagħhom.
- (11) Il-Kummissjoni rċeviet ukoll kummenti mill-partijiet interessati, partikolarment mill-grupp bankarju *Paribas*, li tagħmel parti minnu l-*Banca Nazionale del Lavoro*, u mill-grupp bankarju *UniCredit*, li jagħmlu parti minnu *Capitalia*, il-*Banca di Roma* u l-*Banco di Sicilia*.
- (12) B'ittri ddatati, rispettivament, it-3 ta' Ottubru 2007 (D/53926) u t-22 ta' Novembru 2007 (D/54681) il-Kummissjoni infurmat lill-awtoritajiet Taljani bil-kummenti rċevuti mill-partijiet interessati u talbet lill-Italja tippreżenta, mill-parti tagħha, il-kummenti tagħha. B'ittri ddatati l-5 ta' Novembru 2007 (A/39031) u l-21 ta' Diċembru 2007 (A/40631) l-awtoritajiet Taljani kkomunikaw lill-Kummissjoni li m'għandhomx iktar kummenti x'jagħmlu.
- (14) L-akkwist ta' sehem f'kumpanija minn azzjonista ma jgħib miegħu ebda tibdil fil-baži tat-taxxa ta' l-assi ta' l-kumpanija. Min-naha l-oħra, it-trasferiment ta' assi ta' kumpanija normalment jikkawża qligħ jew telf kapitali li huwa taxxabblu fil-livell ta' l-kumpanija li qiegħda tagħmel it-trasferiment. Billi t-taxxa fuq it-trasferiment ta' assi normalment tkun inhallsu dak il-hin stess, iżda l-vantaġġi fiskali taż-żieda fil-valur ta' l-assi trasferiti jsehħu fuq tul ta' żmien (deprezzament perijodiku), trasferiment ta' assi taxxabblu fuq livell ta' kumpanija ġeneralment ifisser zieda fit-taxxa kumplessiva netta tat-trasferitur kif ukoll tax-xerrej.
- (15) It-trasferiment ta' assi ta' kumpanija lill-azzjonisti tagħha jgħib ukoll miegħu taxxa fuq il-profitt kapitali fuq l-assi trasferiti b'zieda korrispondenti tal-baži tat-taxxa ta' dawn l-assi li l-azzjonisti rċevew, partikolarment jekk dawn huma tal-kumpanija, billi ma jistax ikun hemm zieda fil-valur ta' l-assi mingħajr ma jkun hemm rikonnoxximent fiskali tal-profitt kapitali fil-livell tal-kumpanija stess.

2. ID-DESKRIZZJONI DETTALJATA TA' L-ISKEMA

2.1. Taxxi fuq il-profitt kapitali

- (13) Is-sistema tat-taxxa Taljana bħall-biċċa l-kbira mill-ġurisdizzjonijiet fiskali moderni, għandha numru ta' prinċipji fundamentali ta' tassazzjoni ta' l-impriži: it-taxxa fuq id-dhul fil-livell ta' l-impriži tapplika għall-maġġoranza ta' l-impriži li għandhom personalità legali (prinċipalment kumpaniji), għalkemm it-trasparenza fiskali obbligatorja jew volontarja hija possibbli għal ċerti impriži li m'għandhomx personalità legali jew għal xi tipi ta' kumpaniji. L-azzjonisti tal-kumpanija suġġetta għat-taxxa fuq id-dhul huma persuni taxxabblu separatament mill-kumpanija li għandhom ishma fiha u, fil-prinċipju, għandhom ihallsu t-taxxa fuq il-profitt kapitali u fuq id-dividendi li jaqilgħu mill-ishma li għandhom, għalkemm hemm mekkaniżmi biex itaffu l-effett tat-taxxa doppja fuq l-ishma li jkollhom. Il-profitt kapitali ta' l-impriži

2.2. Ir-rivalutazzjoni ta' l-assi u r-riallinjamenti in ġenerali

- (16) Ir-rivalutazzjoni ta' l-assi ta' kumpanija hija operazzjoni ta' kontabilità li biha l-valur fuq il-karta ta' l-assi immobiljari mniżżla fil-bilanċ tal-kumpanija jiġi korrett għall-valur attwali (billi l-assi fissi huma normalment soġġetti għal deprezzament, jonqos il-valur tagħhom fuq perijodu ta' żmien, waqt li l-valur tas-suq jista' jibqa' l-istess u b'hekk ikun oghla mill-valur tagħhom bid-deprezzament minhabba l-ġholi fl-istima tal-valur tagħhom matul iż-żmien). Minhabba li ma jistax ikun hemm zieda fil-valur fuq il-karta ta' l-assi ta' kumpanija mingħajr rikonnoxximent fiskali tal-profitt kapitali li sar fil-livell tal-kumpanija stess, il-bilanċ favorevoli li jiġi mir-rivalutazzjoni għandu jiġi meqjus bħala zieda fil-valur ta' l-assi fissi li tista' tiġi ddeprezzata bl-istess kundizzjonijiet ta' l-assi rilevanti. Minbarra hekk, meta fil-futur jinbiegħu dawn l-assi (rivalutati), il-profitt kapitali jkun inqas minhabba d-differenza inqas bejn il-kumpens li ngħata għall-bejgħ u l-valur fuq il-karta ta' l-assi.

⁽³⁾ Ara n-nota ta' qiegħ il-paġna 1.

- (17) Ir-rivalutazzjonijiet huma operazzjonijiet kontabbli straordinarji, billi l-kontabilità għandha tendenza tradizzjonalment għal kriterji ta' prudenza, waqt li r-rivalutazzjonijiet huma bbażati fuq is-suppożizzjoni (eċċezzjonali) li assi speċifiċi jiswew iktar minn kemm thallas jew mill-valur residwu tagħhom. Suppożizzjoni bħal din tista' tirriżulta żbaljata fid-dawl ta' avvenimenti fis-suq fil-futur. Madanakollu, il-prinċipji ta' kontabilità (L-Istandards Internazzjonali ta' Rappurtaġġ Finanzjarju →) li ġew introdotti dan l-aħhar u li saru obbligatorji fl-Italja għal xi kumpaniji u partikularment għall-banek, jimponu kontabilità ta' l-assi fissi ta' kumpanija b'valur ġust, speċjalment għal dak li għandu x'jaqsam ma' l-istrumenti finanzjarji (il-qliġ jew telf kapitali relattiv huwa għalhekk irrekordjat kull ċertu żmien fil-bilanċ annwali). Minbarra hekk, fl-ambitu tar-ristrutturazzjoni tal-kumpanija, l-assi huma mibdula bil-valur attwali tagħhom (li s-soltu huwa iktar għoli mill-valur fuq il-karta li jinsab fil-bilanċ) u ż-żidiet irrelatati fil-valur jiddahhlu fil-kontijiet bl-istess mod.
- (18) Mill-perspettiva ta' l-impożizzjoni tat-taxxa fuq l-imprizi, ir-rivalutazzjoni tal-valur fuq il-karta ta' l-assi hija normalment operazzjoni taxxabli safejn jirriżulta profitt kapitali u tiġi rikonoxxuta zieda fil-valur fiskali ta' l-assi immobiljari relattivi. Il-profitt kapitali jirriżulta f'zieda fid-dhul taxxabli u b'hekk fid-dejn fiskali attwali tal-benefiċjarji, ukoll fil-każ fejn ma jkunx hemm qligħ effettiv. Biex ikun evitat li tiġi mħallsa t-taxxa fuq il-kumpaniji fuq qligħ li għadu ma sarx flus likwidi, is-sistema tat-taxxi ġeneralment tippermetti li l-qligħ taxabbli jiġi ffriżat billi jinżamm il-valur fiskali storiku ta' l-assi, li jkun inqas mill-valur tagħhom tagħhom fuq il-karta. F'dan il-każ, il-qligħ kontabbli (li huwa l-profitt li jsir iżda li mhux rikonoxxut bħala dhul taxxabli) ikun iddiferit sakemm isir effettivament il-qligħ per eżempju wara li l-assi jkunu mibjugħa bi hlas.
- (19) Il-qligħ kontabbli li jiġi mill-iskambju magħmul huwa normalment kontabilizzat għal skopijiet ta' taxxa friserva speċjali li tirrappreżenta l-qligħ fiskalment mhux rikonoxxut. Sakemm il-qligħ magħmul ikun fiskalment rikonoxxut, hemm nuqqas ta' qbil bejn il-valur fuq il-karta u l-valur tat-taxxa ta' l-assi. Ir-riallinjament huwa għalhekk operazzjoni tat-taxxa li biha l-valur tat-taxxa jkun aġġustat għall-valur fuq il-karta ta' l-assi kkonċernati u b'hekk il-profitt kapitali jkun rikonoxxut fiskalment u sugġett għat-taxxa. B'hekk, il-qligħ kontabbli f'dan il-waqt jitneħha mir-riżerva speċjali u jkun inkluz fil-qligħ ordinarju tas-sena finanzjarja, filwaqt li l-valur ta' l-assi rivalutati b'hekk jkun jista' jkun deprezzat mil-lat fiskali.
- (20) Wiehed għandu jinnota li l-profitt kapitali huwa tip partikulari ta' dhul, li, b'differenza mid-dhul l-iehor tas-sena finanzjarja, jirrifletti zieda fil-valur ekonomiku ta' l-assi immobiljari li mmatura biż-żmien, waqt li r-rikonoxximent tat-taxxa tiegħu hija bilfors operazzjoni ta' darba. Għalhekk, minbarra li jkun iddiferit sa meta jsir ir-riallinjament tat-taxxa tal-valur ta' l-assi relattivi, il-profitt kapitali li jsir mill-kumpaniji huwa wkoll sugġett għal taxxa preferenzjali mnaqqsa minflok it-taxxa ordinarja tal-kumpaniji. It-taxxa preferenzjali hija ta' vantaġġ billi l-kumpanija kkonċernata thallas inqas taxxa fuq il-qligħ minn kumpanija ordinarja u tista' tqassam dan il-qligħ bħala dividendi lill-azzjonisti, li jaġhti lok għal dritt eventwali għal krediti tat-taxxa jew eżenzjonijiet mit-taxxa korporattiva mħallsa. Mill-perspettiva tar-regoli dwar l-ghajnuna mill-istat, il-vantaġġ tat-taxxa li jiġi minn din it-taxxa sostitutiva jista' madanakollu jiġi ġġustifikat bit-teknika fiskali ⁽⁴⁾ minħabba l-ispeċifità tal-profitt kapitali bħala dhul meta mqabbel ma' dhul ordinarju.

2.3. It-tassazzjoni fuq il-qligħ kapitali fis-seħh fl-Italja

- (21) Biex tkun deskritta n-natura ta' l-iskema li qiegħda tkun eżaminata, hemm bżonn sommarju tar-regoli Taljani li jirregolaw it-tassazzjoni tal-profitt kapitali li jirriżultaw mill-ghoti ta' assi wara xi ristrutturazzjonijiet ta' l-imprizi tat-tip previsti mil-liġi 218/1990 għas-sistema bankarja Taljana.

Għoti ta' assi irrelatati mar-ristrutturazzjonijiet ta' gruppi bankarji skond il-liġi 218/1990

- (22) Il-liġi 218/1990 introduċiet skema speċjali biex tiffaċilita t-trasferiment ta' l-assi immobiljari u assi bankarji ohra jew fergħat ta' negozju bankarju miżmum mill-entitajiet pubbliċi lokali lil istituzzjonijiet tal-kreditu privati eżistenti jew li għadhom kif fethu (l-Artikolu 1 tal-liġi 218/1990), biex ikun razzjonalizzat l-eżerċizzju ta' l-attività bankarja fl-Italja. Fl-1990, it-trasferiment ta' fergħa ta' negozju kien ipparagunat, mil-lat fiskali, ma' bejgħ ta' assi li kellha tistimola l-hlas tat-taxxa fuq il-kumpaniji bir-rata

⁽⁴⁾ Ara s-sentenza ta' l-10 ta' Jannar 2006, Kawża C-222/04, punti 136-137.

ordinarja fuq id-differenza bejn il-valur attwali ta' l-assi moghtija u l-valur fiskali ta' dawn l-assi skond l-Artikolu 54(5) u l-Artikolu 9 tad-DPR Nru 917 tat-22 ta' Diċembru 1986 (DPR 917/1986) fis-sehħ dak iż-żmien.

(23) Biex it-trasferiment ta' l-assi bankarji jsir aktar faċli, l-Artikolu 7(2) tal-liġi 218/1990 pprovdiet, fost oħrajn, skema tat-taxxi eċċezzjonali li biha l-qligh magħmul mit-trasferiment ta' l-assi kkontribwiti lil istituzzjonijiet ta' kreditu privati fil-qafas ta' riorganizzazzjoni prevista mill-Artikolu 1 bi skambju għall-ishma ta' dawn il-istituzzjonijiet mhux fiskalment rikonoxxut sakemm il-qligh effettivament isir mill-bejgħ ta' l-assi jew ikun imqassam bhala dividendi lill-azzjonisti (rikonoxximent tal-profitt kapitali sospiż).

(24) L-objettivi tal-liġi 218/1990 jistgħu jkunu mqassra hekk:

(i) li l-entitajiet pubbliċi li jeżerċitaw attività bankarja (essenzjalment operazzjonijiet bankarji għall-individwi) jkunu jistgħu jitransformaw il-forma legali tagħhom f'dik ta' kumpanija, li hija meqjusa iktar xierqa għal attività kummerċjali;

(ii) li dawn l-entitajiet bankarji pubbliċi jkunu jistgħu jikkapitalizzaw mill-ġdid billi jattiraw kapital ġdid mill-investituri u jikkonsolidaw;

(iii) li jkun hemm l-istess kundizzjonijiet għall-banek pubbliċi u dawk privati billi dawn ta' l-aħhar jkollhom l-istess privileġġ ta' newtralità tat-taxxa fuq il-profitt kapitali li qabel kellhom biss il-banek pubbliċi.

(25) L-Artikolu 7(2) tal-liġi 218/1990 kien jipprovdi t-trasferitur (l-entità pubblika lokali) jiġi intaxxat l-15 % tal-profitt kapitali magħmul fil-hin tat-trasferiment bir-rata tat-taxxa ta' l-imprizi ordinarji (f'dak iż-żmien 52,2 %, inklużi 36 % bhala taxxa fuq id-dhul ta' l-imprizi IRPEG u 16,2 % bhala taxxa lokali fuq id-dhul ILOR). Il-liġi kienet tipprovdi li l-percentwali ta' 15 % tal-profitt kapitali intaxxat seta' jkun attribwit lill-assi singoli bhala bażi tat-taxxa ġdida rikonoxxuta mill-bank li qiegħed jagħmel it-trasferiment jew il-valur ta' l-avvjament. Il-liġi kienet tipprovdi wkoll li l-valur fiskali ta' l-assi moghtija

lill-bank benefiċjarju kellu jiġi attribwit fil-kontabilità tal-bank benefiċjarju (valur fiskali ta' l-assi ttrasferiti) u anki imputata bhala valur ta' l-ishma tal-bank riċevuti mit-trasferitur (valur fiskali li jissostitwixxi), minbarra għall-15 % profitt kapitali ntaxxat li kien rikonoxxut bhala żieda fil-valuri fiskali (ittrasferiti u sostituttivi).

(26) B'hekk l-iskema kienet tipprovdi newtralità tat-taxxa parzjali li biha l-kontribuzzjoni ta' fergħa ta' negozju kienet tibbenefika mid-differiment tal-pagament tat-taxxa fuq il-kumpaniji, sakemm il-valuri fiskali tan-negozju kkontribwit kienu jiġu assenjati għall-ishma riċevuti mit-trasferitur u il-benefiċjarju kien jattribwixxi lill-assi akwistati l-istess valur fiskali li dawn kellhom meta kienu tat-trasferitur. Skema bhal din kienet tipprovdi għal nuqqas ta' allinjament bejn il-valur attwali ta' l-assi fil-hin tal-kontribuzzjoni u l-baži tat-taxxa tagħhom. Skond l-Artikolu 7(2) tal-liġi 218/0990 kemm it-trasferitur kif ukoll il-benefiċjarju kellhom jehmzu *prospectus* li jirreġistra n-nuqqas ta' allinjament tal-valuri fiskali rispettivi mal-valur tagħhom fuq il-karta.

Kontribuzzjoni ta' l-assi rrelati mar-riorganizzazzjoni tal-kumpaniji skond id-direttiva dwar l-amalgamazzjonijiet

(27) Bil-liġi Nru 544 tat-30 ta' Diċembru 1992 (D.Lgs. 544/1992) l-Italja ttrasponiet id-Direttiva 90/434/KEE ("id-direttiva dwar l-amalgamazzjonijiet") fis-sistema legali nazzjonali tagħha⁽⁵⁾. Fil-verżjoni oriġinali tagħha, id-Direttiva ta' l-Amalgamazzjonijiet tkopri l-amalgamazzjonijiet, id-diviżjonijiet, it-trasferiment ta' assi u l-iskambji ta' ishma li jikkonċernaw kumpaniji ta' Stati Membri differenti li jissodisfaw it-tliet kriterji li ġejjin: i) il-kumpanija kkonċernata jrid ikollha wahda mis-suriet elenkati fil-lista fl-anness għad-direttiva; ii) jrid ikollha domicilju fiskali fi Stati Membri; u iii) għandha tkun suġġetta għall-wahda mit-taxxi fuq il-kumpaniji fis-sehħ fl-Istati Membri li hija elenkata fl-Artikolu 3(c) tad-Direttiva.

(28) Skond id-Direttiva dwar l-Amalgamazzjonijiet, it-trasferiment ta' l-attivi huwa ddefinit bhala hidma li biha kumpanija tittrasferixxi mingħajr ma tiġi xolta, il-friegħi kollha, jew wahda jew iktar minn wahda minnhom ta' l-attività tagħha lil kumpanija oħra bi skambju għat-titoli li jirrapreżentaw il-kapital tal-kumpanija li tircievi t-trasferiment (tista' tkun sussidjarja li għadha kif ġiet stabbilita li l-kapitalizzazzjoni inizjali tagħha tikkonsisti mill-ishma ttrasferiti jew kumpanija li diġà teżisti).

⁽⁵⁾ Id-Direttiva tal-Kunsill 90/433/KEE tat-23 ta' Lulju 1990 dwar is-sistema ta' tassazzjoni komuni applikabbli għall-amalgamazzjonijiet, diviżjonijiet, trasferiment ta' assi u skambji ta' ishma li jikkonċernaw imprizi ta' Stati Membri differenti, ĠU L 225, 20.8.1990, p. 1.

- (29) Id-Direttiva ta' l-Amalgamazzjonijiet tistabbilixxi li l-attivi jkunu jirrapprezentaw fergħa ta' l-attività jġifieri l-attiv u l-passiv kollu ta' diviżjoni ta' kumpanija li mil-lat organizzaattiv tikkostitwixxi negozju indipendenti, jġifieri entità kapaċi li tiffunzjona bil-mezzi tagħha nfisha (l-Artikolu 2(i) tad-Direttiva). F'sentenza riċenti ⁽⁶⁾, il-Qorti tal-Ġustizzja ċċarat li biex ikun kopert mid-Direttiva ta' l-Amalgamazzjonijiet it-trasferiment ta' l-attivi jrid jinkudi l-attivi u l-passivi kollha rrelatati ma' fergħa ta' attività. Id-Direttiva ta' l-Amalgamazzjonijiet tehtieg li l-korrispettiv għat-trasferiment ta' l-attivi jista' jikkonsisti biss f'ishma, billi, f'kuntrast ma' tranżazzjonijiet oħra bhall-amalgamazzjonijiet, id-diviżjonijiet u l-iskambji ta' ishma li jaqgħu taht id-Direttiva ta' l-Amalgamazzjonijiet, mhux permiss pagament fi flus kontanti f'każ ta' trasferiment ta' l-assi.
- (30) L-Artikolu 9 tad-Direttiva ta' l-Amalgamazzjonijiet, permezz ta' referenza għall-Artikolu 4 ta' l-istess Direttiva, jistabbilixxi li m'għandhomx jithallsu taxxi fuq il-profit kapitali fil-livell tal-kumpanija li qieghda tittrasferixxi fil-każ ta' trasferiment ta' l-assi. Id-direttiva tiddefinixxi l-profit kapitali bhala d-differenza bejn il-valuri reali ta' l-attiv (il-valur tas-suq) u l-passiv ittrasferiti u tal-valuri tagħhom għall-ghanijiet tat-taxxa, irrispettivament minn kull definizzjoni speċifika tal-valur skond il-liġi nazzjonali. Dan it-trattament preferenzjali tal-qligħ magħmul skond id-Direttiva ta' l-Amalgamazzjonijiet fejn din tittratta t-trasferimenti bejn kumpaniji fi Stati Membri differenti, huwa bbażat fuq il-kriterju ta' l-"organizzazzjoni stabbli": Jġifieri, huma biss l-assi li jibqgħu f'kumpanija residenti għall-ghanijiet tat-taxxa fl-Istat Membru tal-kumpanija li qieghda tittrasferixxi jew li huma effettivament konnessi ma' l-organizzazzjoni stabbli tal-kumpanija benefiċjarja fl-Istat Membru tal-kumpanija li qieghda tittrasferixxi, jistgħu jibbenefikaw mid-differiment tal-pagament tat-taxxa skond l-Artikolu 4 tad-Direttiva.
- (31) Id-Direttiva ta' l-Amalgamazzjonijiet b'hekk tipprovdi sistema ta' newtralità jew differiment tat-taxxa, iktar milli eżenzjoni, billi l-Istat Membru tal-kumpanija li tittrasferixxi jzomm id-dritt li jintaxxa l-profit kapitali magħmul fuq it-trasferiment ta' l-assi meta dawn jinbiegħu. Biex jibqgħu taxxabbli, il-profitti kapitali fuq il-beni ttrasferiti jrid ikun rifless fil-kontijiet tat-taxxa tal-kumpanija benefiċjarja. Għalhekk, l-attiv u l-passiv kollu ttrasferit għandu jidhol fil-kontijiet tat-taxxa tal-kumpanija benefiċjarja bil-valur tiegħu immedjatament qabel it-trasferiment (valur tat-taxxa ttrasferit). B'hekk il-kumpanija benefiċjarja jkollha tiehu l-baži tat-taxxa mill-kumpanija li qieghda tittrasferixxi mingħajr ma tibbenefika mill-opzjoni li tgħolli l-baži tat-taxxa għall-valur ġust fuq is-suq. Għalhekk, id-dispożizzjonijiet tad-Direttiva
- dwar it-trasferimenti ta' l-assi li jikkwalifikaw għal trattament preferenzjali skond id-Direttiva ta' l-Amalgamazzjonijiet huma essenzjalment simili għal dawk previsti mill-Artikolu 1 tal-liġi 218/1990, minbarra li d-Direttiva ta' l-Amalgamazzjonijiet ma tipprovdi regoli għall-valutazzjoni ta' l-ishma li l-kumpanija benefiċjarja hadet bi skambju għall-assi, filwaqt li r-rikors għall-valur fiskali sostituttiv huwa previst espressament fl-Artikolu 7(2) tal-liġi 218/1990. B'hekk tirriżulta sistema ta' allinjament hażin doppju.
- Trasferimenti ta' l-assi rrelatati mar-riorganizzazzjonijiet tal-kumpaniji skond id-Digriet Legiislattiv. 358/1997*
- (32) Billi d-Direttiva ta' l-Amalgamazzjonijiet – trasposta fl-liġi Taljana bil-liġi 544/1992 – tirrigwarda biss riorganizzazzjonijiet ta' kumpaniji ta' Stati Membri differenti, l-Italja volontarjament estendiet is-sistema ta' newtralità tat-taxxi li kienet tapplika għar-riorganizzazzjonijiet tal-kumpaniji għar-riorganizzazzjonijiet ta' kumpaniji li jinsabu fit-territorju tagħha. Bid-Digriet Legiislattiv Nru 358 tat-8 ta' Ottubru 1997; (Liġi 358/1997) l-Italja introduċiet dispożizzjonijiet ġenerali tat-taxxa għar-riorganizzazzjoni ta' kumpaniji li jinsabu fit-territorju tagħha, liema dispożizzjonijiet japplikaw ukoll fil-każ li t-trasferiment ta' l-assi jkun fil-forma tat-trasferiment ta' fergħa ta' negozju fi skambju għal ishma.
- (33) Is-sistema ġenerali tat-tassazzjoni tal-profitti kapitali li jirriżultaw mir-riorganizzazzjoni tal-kumpaniji fl-Italja u partikularment mill-kontribuzzjonijiet ta' l-assi skond il-liġi 358/1997 kienet ibbażata fuq żewġ sistemi alternativi.
- (34) Minn naha, l-Artikolu 3 tal-Liġi 358/1997 jipprovdi għal skema opzjonali ta' tassazzjoni sostituttiva tal-profitti kapitali minn trasferimenti ta' negozji jew partecipazzjonijiet kwalifikati bi skambju għal ishma ta' l-imsemmija kumpanija. L-Artikolu 3, l-ewwel nett, jistabbilixxi li biex jitkeġlu l-profitti kapitali rispettivi, hemm bżonn tkun ikkalkulata d-differenza bejn il-valur fiskali ta' l-assi trasferiti – meta kienu proprjetà tal-kumpanija li tittrasferixxi – u l-valur kontabbli attribwit mill-kumpanija li tkun qieghda tittrasferixxi lill-ishma bhala korrispettiv għat-trasferiment, jew, jekk inhu oghla, il-valur kontabbli attribwit mill-kumpanija li tircievi t-trasferiment lill-fergħa tan-negozju trasferit. L-Artikolu 3 jipprovdi wkoll għall-possibbiltà li l-profitti kapitali jiġu rikonoxxuti fiskalment jekk tithallas taxxa sostituttiva ta' 19 %. Skond is-sistema l-ġdida, il-valuri kontabbli u fiskali, li jinkludu l-profitti kapitali magħmula, huma rikonoxxuti

⁽⁶⁾ Sentenza tal-15 ta' Jannar 2002, Kawża C-43/00, *Andersen og Jensen ApS vs Skatteministeriet*, Gabra ta' l-2002, p. I-00379, il-punt 34 et seq.

bħala valuri ġodda attibwiti lill-assi kemm mill-kumpanija li tittrasferixxi u minn dik li tircievi t-trasferiment biex ma jkun hemm ebda allinjament hażin bejn il-valur kontabbli u dak fiskali (kontribuzzjonijiet f'sistema ta' kontabilità newtrali).

(35) Min-naħa l-oħra, l-Artikolu 4 tal-Liġi 358/1997 jistabbilixxi li l-partijiet fit-trasferiment jistgħu jagħzlu sistema ta' differiment tal-pagament tat-taxxa kumparabbli ma' dak previst fid-Direttiva ta' l-Amalgamazzjoni. Skond din is-sistema, il-kontribuzzjoni ta' l-assi ta' fergħa ta' negozju bejn kumpaniji fl-Italja hija fiskalment newtrali, jiġifieri li l-profitti kapitali magħmula mit-trasferiment ta' l-assi bi skambju għal ishma ma jgħux rikonoxxuti fiskalment sakemm il-valur fiskali ta' l-assi ttrasferiti jiġi assenjat għall-ishma rċevuti mill-kumpanija li tittrasferixxi u li jiġi ttrasferit lill-assi rċevuti l-istess valur fiskali li kellhom għand it-trasferitur (kontribuzzjoni f'sistema ta' newtralità fiskali).

(36) Fl-2003 kien hemm riforma qawwija tas-sistema fiskali Taljana tat-taxxa fuq il-kumpaniji, fl-istess żmien meta dahlet fis-seħħ (fl-1 ta' Jannar 2004) l-iskema ta' riallinjament prevista mil-liġi 350/2003. Ir-riforma dahlet fis-seħħ bid-Digriet Legiſlattiv Nru 344 tat-12 ta' Diċembru 2003 li, għal dak li jirrigwarda dan il-proċediment, jistabbilixxi dan li ġej:

(i) l-abolizzjoni ta' l-IRPEG (it-taxxa tal-kumpaniji preċedenti) u l-introduzzjoni ta' taxa tal-kumpaniji ġdida (IRES) bir-rata ta' 33 %, bl-abolizzjoni parallela tad-*Dual Income Tax* (DIT), li kienet tikkonsisti fl-applikazzjoni ta' rata ta' IRPEG imnaqqs ta' 19 % għall-ammont taxxabli li kien investit mill-ġdid fil-kumpanija;

(ii) l-abolizzjoni tas-sistema ta' imputazzjoni tal-kreditu tat-taxxa, li biha d-dividendi kienu ntaxxati mill-ġdid malli kienu jaslu għand l-azzjonisti, iżda t-taxxa fuq il-kumpanija mħallsa fl-Italja kienet tiġi mnaqqs b'imputazzjoni ta' kreditu tat-taxxa: din is-sistema kienet sostitwita minn skema ta' eżenzjoni parzjali mit-taxxa applikabbli għad-dividendi kemm nazzjonali kif ukoll barranin;

(iii) l-introduzzjoni ta' skema ta' eżenzjoni ta' l-ishma għal dak li għandu x'jaqsam ma' profitti kapitali li jiġu mill-bejgħ ta' ishma kwalifikati, u, fl-istess hin, ir-revoka tal-possibilità li jitnaqqsu l-iżvalutazzjonijiet kontabbli ta' l-ishma miżmuma;

(iv) l-abolizzjoni tat-taxxa sostitutiva ta' 19 % fuq il-profitti kapitali li jiġu mir-ristrutturazzjonijiet ta' kumpaniji skond l-Artikolu 3 tad-Digriet Legiſlattiv 358/1997. Bl-abrogazzjoni tad-dispożizzjonijiet tad-Digriet Legiſlattiv 358/1997, id-Digriet Legiſlattiv 344/2003 introduċa l-iskema ta' newtralità fiskali għar-riorganizzazzjonijiet tal-kumpaniji kollha, bħall-amalgamazzjonijiet u d-divizjonijiet, fid-*Decreto del Presidente della Repubblica* tat-22 ta' Diċembru 1986, nru 917 u emendi suċċessivi – Test uniku dwar it-taxxa fuq id-dhul (TUIR) – (Artikoli 170 sa 174). Madanakollu, il-kontribuzzjonijiet tal-fergħat ta' attività u ta' l-ishma kwalifikati ma kinux trasposti fit-TUIR u l-emendi suċċessivi tiegħu, u dan wassal għal differenza fit-trattament bejn il-kontribuzzjonijiet ta' fergħat li huma suġġetti għall-iskema ta' newtralità kontabbli skond l-Artikolu 175 tad-DPR 917/1986 u emendi suċċessivi u r-riorganizzazzjonijiet ta' kumpaniji l-oħra suġġetti għall-iskema ta' newtralità tat-taxxa.

(37) Skond ir-riforma tat-taxxa tad-Digriet Legiſlattiv 344/2003, ir-riorganizzazzjonijiet kollha bejn kumpaniji ta' Stati Membri differenti jkomplu jaqgħu taht l-iskema ta' newtralità tat-taxxa tad-Direttiva ta' l-Amalgamazzjonijiet li tipprovdi għall-possibilità li jkun hemm kontribuzzjoni f'sistema ta' newtralità tat-taxxa. Il-possibilità li tkun applikata t-taxxa sostitutiva ta' 19 % skond l-Artikolu 3 tad-Digriet Legiſlattiv 358/1997 kienet abolita mill-1 ta' Jannar 2004, waqt li s-sistema li tiddetermina l-profitti kapitali li jiġu mill-kontribuzzjoni ta' fergħat ta' negozju f'sistema ta' newtralità kontabbli nżammet. Ġiet abolita ukoll l-iskema opzjonali ta' differiment tal-pagament tat-taxxa previst mill-artikolu 4 tad-Digriet Legiſlattiv 358/1997. B'riżultat ta' din ir-riforma, is-sistema tat-taxxa fuq il-profitti kapitali magħmula mill-bejgħ jew mill-kontribuzzjoni ta' fergħa ta' negozju hija l-istess bħal dik prevista fil-każ ta' bejgħ ta' assi singoli.

(38) B'konkluzjoni, kif kienet il-liġi fi żmien il-liġi 350/2003 xorta wahda kien jaqbel, mil-lat fiskali, li jkunu ttrasferiti assi permezz ta' skambju ta' ishma permezz tal-bejgħ tagħhom, billi t-trasferiment ta' parteċipazzjonijiet kwalifikati kien eżentat mit-taxxa, filwaqt li t-trasferiment ta' l-assi kien taxxabli.

(39) Il-Kummissjoni, wara li ddeskriviet il-qafas sħiħ mfassal mid-Direttiva ta' l-Amalgamazzjonijiet u mid-Digriet Legiſlattiv 358/1997, tista' tiddekrivi u teżamina l-iskemi differenti disponibbli għall-kumpaniji biex jivvalutaw mill-ġdid jew jallinjaw mill-ġdid il-valur ta' l-assi immobiljari tagħhom.

2.4. Ir-riallinjamenti skond il-liġijiet 342/2000, 448/2001 u 350/2003

Ir-riorganizzazzjoni ta' l-istituzzjonijiet ta' kreditu skond il-liġi 218/1990

- (40) Il-liġi 218/1990 kienet dwar il-privatizzazzjoni permezz ta' trasformazzjonijiet u riorganizzazzjonijiet ta' l-assi ta' xi istituzzjonijiet ta' kreditu pubbliċi (skond l-Artikolu 29 tad-Digriet Irjali Leġislattiv Nru 375 tat-12 ta' Marzu 1936, li gie konvertit mil-liġi Nru 141 tas-7 ta' Marzu 1938) f'kumpaniji li joperaw fis-settur bankarju (l-Artikolu 1 tal-liġi 218/1990). Skond l-Artikolu 7(2) tal-liġi 218/1990, il-profitti kapitali magħmula mill-kontribuzzjoni ta' assi bankarji mhumiex rikonoxxuti fiskalment sabiex jassiguraw in-newtralità tat-taxxa tat-tranzazzjonijiet. Madanakollu, 15 % minn dawn il-profitti kapitali huwa rikonoxxut u sugġett għar-rata tat-taxxa ġenerali tal-kumpaniji fis-seħh f'dak iż-żmien. B'riżultat ta' dan, il-valur fiskali ta' l-assi trasferiti skond l-Artikolu 7(2) tal-liġi 218/1990 kien miżjud (allinjat mill-ġdid) bi 15 % mill-profitt kapitali biss, filwaqt li il-85 % tal-profitt li kien jibqa' ma ġiex rikonoxxut.
- (41) Il-bilanċ li jiġi mid-differenza bejn, minn naħa l-waħda, il-valur ta' l-ishma irċevuti u l-assi kkontribwiti u, minn naħa l-oħra, il-valur fuq il-karta ta' assi bħal dawn (allinjati mill-ġdid biss bi 15 %) kien profitt kapitali sospiż. Ir-riorganizzazzjoni tat-taxxa tagħhom kien differit sakemm l-assi kkonċernati li jiġu ttrasferiti jew ir-riżerva kontabbli li tikkorrispondi għall-bilanċ mhux rikonoxxut tkun distribwita lill-azzjonisti tal-kumpanija bħala dividendi.
- (42) Għalhekk, skond il-prinċipji ta' kontabilità fiskali tal-liġi 218/1990, il-85 % tal-valur ekonomiku tal-profitti kapitali irrelatati ma' l-assi skambjati waqt ir-riorganizzazzjoni skond il-liġi ċċitata mhijiex rikonoxxuta għal skopijiet tat-taxxa. Skond l-awtoritajiet Taljani, l-operazzjoni ta' riorganizzazzjoni ta' dawn l-istituzzjonijiet ta' kreditu saret bejn l-1990 u l-1995. Il-qligh magħmul dak iż-żmien kien iffriżat minn dak iż-żmien, bl-obbligu għall-kumpaniji kkonċernati li jirreġistraw fi prospett meħmuż mad-dikjarazzjonijiet tat-taxxa l-valuri allinjati hazin.

Ir-riallinjamenti skond il-Liġi 342/2000_{Ir}

- (43) Skond l-Artikolu 7 tal-Liġi Nru 342⁽⁷⁾ tal-21 ta' Novembru 2000 (il-Liġi 342/2000), il-kumpaniji li tnisssu minn riorganizzazzjoni ta' istituzzjonijiet ta' kreditu skond il-Liġi 218/1990 ngħataw il-permess jallinjaw mill-ġdid l-ammonti fiskali sospiżi ma' daww kontabbli magħmula mill-iskambju ta' assi friorganizzazzjonijiet bħal dawn u li kienu għadhom fil-kotba tal-kumpaniji fil-31 ta' Diċembru 1999, sakemm dawn il-

kumpaniji jhallu t-taxxa tal-kumpaniji sostituttiva ta' 19 % il-profitt kapitali minflok ir-rata tat-taxxa globali ta' 42,4 % li kienet applikabbli dak iż-żmien (li kienet magħmula minn 37 % taxxa tal-kumpaniji u 5,4 % taxxa lokali tan-negozju). Ir-riallinjament kien limitat 85 % ta' l-ammont mhux rikonoxxut jew li kien sospiż tal-profitt kapitali originali.

- (44) Bil-pagament tat-taxxa fuq il-profitti kapitali ta' 19 %, kemm il-kumpaniji li kellhom l-assi bankarji, kif ukoll il-kumpaniji li kellhom l-ishma tal-kumpaniji fil-kwistjoni setgħu jallinjaw mill-ġdid il-valur fiskali, rispettivament, ta' l-assi u ta' l-ishma fil-kwistjoni. Fil-każi fejn l-ishma kienu kkontribwiti lil kumpaniji oħra jew ġew mibdula ma' daww ta' kumpaniji oħra mingħajr korrispettiv fi flus likwidi, dawn ta' l-aħhar setgħu wkoll jallinjaw mill-ġdid il-valur ta' l-ishma mibdula.
- (45) It-taxxa fuq il-profitti kapitali kienet madanakollu mnaqsa għal 15 % (minflok id-19 % tat-taxxa sostituttiva), f'każ li l-istituzzjoni ta' kreditu kienet iddeċidiet li tallinja mill-ġdid biss il-valur tat-taxxa ta' l-assi tagħha, minflok il-valur ta' l-assi kif ukoll dak ta' l-ishma. F'dan il-każ, l-uniċi benefiċjarji ta' l-iskema ta' riallinjament kienu l-istituzzjonijiet ta' kreditu li kellhom l-assi mibdula *ab origine*.
- (46) B'riżultat tal-pagament tat-taxxa fuq il-profitti kapitali, il-benefiċjarji kienu qed jifirdu l-profitti kapitali magħmula fiż-żmien tat-tranzazzjonijiet originali (u miżmuma bħala riżerva ta' profitti li ma jistgħux ikunu distribwiti) u setgħu jiddistribwuhom bħala dividendi.
- (47) Minbarra r-riallinjament ta' l-assi u l-ishma mibdula fir-riorganizzazzjonijiet deskritti qabel tas-settur bankarju, l-Artikolu 19 tal-Liġi 342/2000 pprovdiet li l-istess taxxa fuq il-profitt kapitali sostituttiva setgħet tkun imposta fuq il-kumpaniji lesti li jallinjaw mill-ġdid il-valuri fiskali ta' l-assi u l-ishma tagħhom li kellhom b'riżultat ta' riorganizzazzjonijiet ta' kumpaniji oħrajn li bbenifikaw mill-iskema ta' newtralità tat-taxxa skond l-imsemmi Digriet Leġislattiv 358/1997.
- (48) Din l-iskema parallela ta' l-Artikolu 19 (li kienet tipprovdi għal taxxi sostituttivi fuq il-profitti kapitali ta' 19 % u ta' 15 % fuq ir-riallinjamenti ta' l-assi u l-ishma) effettivament kienet iġġib indaq ir-riorganizzazzjoni tal-qligh li kien jirriżulta mir-riallinjamenti tat-taxxa li għandhom x'jaqsmu mar-riorganizzazzjonijiet mwettqa skond id-Digriet Leġislattiv 358/1997 ma' daww magħmula mill-istituzzjonijiet ta' kreditu skond il-Liġi 218/1990.

⁽⁷⁾ Gazzetta ufficiale della Repubblica italiana n. 276 tal-21.11.2000.

(49) Minbarra hekk, l-Artikolu 20 tal-Liġi 342/2000 kien jipprovdi regoli dettaljati għat-taxxa sostituttiva fuq il-profitti kapitali li għandha tiġi mħallsa u għall-kreditu tat-taxxa relattiv għat-taxxa favur li l-azzjonisti li jirċievu d-dividendi li jiġu mill-profitt kapitali rikonoxxut.

Ir-riallinjamenti skond il-Liġi 448/2001

(50) Il-Liġi Nr 448 tat-28 ta' Diċembru 2001 (il-Liġi 448/2001) estendiet iż-żmien ta' l-iskemi ta' riallinjament previsti mil-Liġi 342/2000 għall-assi fil-karta tal-bilanċ ta' kumpanija u li l-valur tagħhom ma kienx għadu gie riallinjat.

(51) Partikularment, l-Artikolu 3(11) tal-Liġi Nru 448/2001 ipprova li l-iskema ta' riallinjament skond l-Artikoli 17 sa 20 tal-Liġi 342/2000 tapplika kemm għall-qligh mhux rikonoxxut ta' l-assi u l-ishma li jiġu mir-riorganizzazzjonijiet tas-settur bankarju skond il-Liġi 218/1990 kif ukoll ta' l-assi li jiġu mir-riorganizzazzjonijiet skond id-Digriet Legiislattiv Nru 358/0997, li kienu għadhom miżmuma sal-31 ta' Diċembru 2001. Il-Liġi 448/2001 kienet tipprovdi li t-taxxi sostituttivi li għandhom jithallsu fuq il-qligh rikonoxxut kienu ta' 12 % fil-każ ta' riallinjament doppju (riallinjament kemm ta' l-assi miżmuma mill-kumpanija li tircievi t-trasferiment kif ukoll l-ishma rċevuti mill-kumpanija li kellha l-parteci-pazzjoni jew li tagħmel it-trasferiment) u ta' 9 % għar-riallinjament singolu (l-assi miżmuma mill-kumpanija li tircievi t-trasferiment) minflok it-taxxa tal-kumpaniji ta' 41 % applikabbli fiż-żmien tar-riallinjament (36 % taxxa tal-kumpaniji u 5 % taxxa lokali tan-negozju).

Ir-riallinjamenti skond il-Liġi 350/2003

(52) Fl-ahhar nett, l-Artikolu 2(26) tal-Liġi 350/2003 pprova li l-iskema ta' riallinjament prevista mill-Artikolu 17 tal-Liġi 342/2000 setgħa jkun applikat għall-qligh magħmul iżda mhux fiskalment rikonoxxut li għandu x'jaqsam ma' l-assi kkonċernati mir-riorganizzazzjonijiet tas-settur bankarju skond il-Liġi 218/1990 u li kienu għadhom jirrizultaw mill-karta tal-bilanċ tal-kumpanija fil-31 ta' Diċembru 2003. Il-Liġi 350/2003 ipprovdi biex it-taxxa sostituttiva fuq il-profitti kapitali rigward ir-riallinjamenti ta' qligh bħal dan kienet ta' 12 % għar-riallinjamenti doppji (riallinjament ta' l-assi miżmuma mill-istituzzjoni ta' kreditu kif ukoll ta' l-ishma rċevuti mill-bank trasferitur) u ta' 9 % fil-każ ta' rijallinjament waħdani (jiġifieri limitat għall assi detenuti mill-istituzzjoni ta'

kreditu). Fl-Artikolu 26 tal-Liġi 350/2003, madanakollu, mhux previst ebda riallinjament ieħor ta' assi rrelatati mar-riorganizzazzjonijiet generali tal-kumpaniji skond id-Digriet Legiislattiv 358/1997.

(53) Partikularment, skond l-Artikolu 2(26) tal-Liġi 350/2003, il-profitti kapitali storiċi magħmula taħt il-Liġi 218/1990 dwar it-trasferiment ta' assi immobiljari u assi bankarji oħrajn lil istituzzjonijiet ta' kreditu privati eżistenti jew li għadhom kemm ġew stabbilit bi skambju għal ishma ta' istituzzjonijiet ta' kreditu bħal dawn, setgħu jkunu rikonoxxuti fiskalment bil-pagament ta' taxxa sostituttiva ta' 12 % jew 9 % minflok it-taxxa tal-kumpaniji ta' 37,25 % applikabbli f'dak iż-żmien (33 % taxxa tal-kumpaniji u 4,25 % taxxa lokali tan-negozju). Il-Liġi 350/2003 kienet ukoll tipprovdi li t-taxxa sostituttiva kellha tithallas fi tliet rati (50 % fl-2004, 25 % fl-2005 u 25 % fl-2006), mingħajr interessi.

(54) Skond l-informazzjoni pprovduta mill-awtoritajiet Taljani, disa' gruppi bankarji allinjaw mill-ġdid l-assi tagħhom skond l-Artikolu 26(26) tal-Liġi 350/2003, billi hallsu t-taxxa sostituttiva fuq il-profitti kapitali ta' 9 % (riallinjament singolu). Il-profitti kapitali rrelatati kienu jammontaw kumplessivament għal aktar minn EUR 2 059 miljun. Id-disa' benefiċjarji hallsu taxxa sostituttiva ta' EUR 180 615 534. Biex ikun ikkalkulat l-ekwivalenti effettiv tat-taxxa għall-iskopijiet t' għajnuna mill-Istat, ir-rati pagabbli fl-2005 u l-2006 għandhom ikunu miżjuda b'rata ta' referenza ta' 3,7 % għall-irkuprar ta' għajnuna illeġittima previst mir-Regolament tal-Kummissjoni Nru 794/2004⁽⁸⁾ It-taxxa mħallsa effettivament tammonta għal EUR 185 505 996⁽⁹⁾, li jirrapprezenta l-ammont ta' riferiment biex tkun ikkalkulata l-għajnuna eventwali espressa bħala sussidju ekwivalenti.

Il-valutazzjoni mill-ġdid skond il-Liġi 350/2003

(55) L-Artikolu 2(25) tal-Liġi 350/2003 kien jipprovdi li l-kumpaniji taxxabli kollha jistgħu jagħmlu valutazzjoni mill-ġdid tal-valur taxxabli ta' l-assi tagħhom eżistenti fil-31 ta' Diċembru 2002 biex jagħtuhom il-valur fis-suq tagħhom f'dak iż-żmien, billi jhallsu taxxa sostituttiva ta' 19 % fil-każ ta' valutazzjoni mill-ġdid ta' assi deprezzabbli u 15 % fil-każ ta' assi li mhumiex deprezzabbli, pagabbli fi tliet rati (50 % fl-2004, 25 % fl-2005 u 25 % fl-2006).

⁽⁸⁾ Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jistabbilixxi regoli dettaljati għall-applikazzjoni ta' l-Artikolu 93 tat-Trattat tal-KE (Kapitolu V – It-taxxi ta' interessi għall-rkuprar ta' għajnuna illeġittima) (ĠU L 140, 30.4.2004, p. 1).

⁽⁹⁾ L-ammonti mħallsa huma a) EUR 92 760 506 fl-2004; b) EUR 46 380 253 pagabbli fl-2005, li jikkorrispondu għal valur attwali nett ta' EUR 44 725 412 fl-2004; b) EUR 46 380 253 pagabbli fl-2006, li jikkorrispondu għal valur attwali nett ta' EUR 43 129 616,9 fl-2004;

(56) Kif spjegat hawn fuq, il-valutazzjonijiet mill-ġdid huma operazzjonijiet straordinarji li huma permissi xi kultant permezz ta' dispozizzjonijiet tat-taxxa speċjali biex jgarrbu l-valur storiku ta' l-assi mal-valur attwali. Il-valutazzjoni mill-ġdid tat-taxxa hija differenti mir-riallinjament, minhabba li fir-rivalutazzjoni l-valur fiskali ta' l-assi miżmuma minn kumpanija jistgħu jkunu allinjati mal-valur attwali tas-suq fil-mument tal-valutazzjoni mill-ġdid, waqt li fir-riallinjament il-profitti kapitali fiskalment rikonoxxuti ma jistgħux ikunu aktar mill-valur li nkiseb fil-mument ta' meta sehh l-aħhar avveniment li kien jinvolvi korrispettiv bhal dak ta' riorganizzazzjoni.

3. RAĠUNIJET BIEX TINBEDA L-PROCĊEDURA

(57) Bid-deċiżjoni tat-30 ta' Mejju 2007⁽¹⁰⁾, il-Kummissjoni bdiet il-proċedura ta' investigazzjoni formali stabbilita fl-Artikolu 88(2) tat-Trattat tal-KE dwar l-iskema ta' riallinjament tat-taxxa prevista fl-Artikolu 2(26) tal-Liġi 350/2003 billi din l-iskema kienet tidher li tissodisfa l-kundizzjonijiet kollha biex tkun meqjusa bhala għajnuna mill-Istat skond l-Artikolu 87(1) KE u, barra minn dan, kien hemm dubbji dwar il-kompatibilità tagħha mas-suq komuni billi l-ebda eċċezzjoni stabbilita fl-Artikoli 67(2) u (3) ma dehret applikabbli.

(58) Partikolarment, il-Kummissjoni qieset li l-Artikolu 2(26) tal-Liġi 350/2003 kien jagħti vantaġġ finanzjarju ugwali għad-differenza bejn it-taxxa mhallsa effettivament fl-2004 biex ikun allinjat mill-ġdid il-valur ta' l-assi u t-taxxa li kienet normalment tkun dovuta jekk l-istess riallinjament kellu jsir fin-nuqqas tad-dispożizzjonijiet ta' l-istess Artikolu 2(26) tal-Liġi 350/2003. Ir-rata tat-taxxa ordinarja applikabbli fl-2004 fuq qligħ bhal dan kienet tammonta għal 37,25 % (magħmula minn 33 % taxxa tal-kumpaniji u 4,25 % taxxa lokali tan-negozju), waqt li t-taxxa sostituttiva mhallsa effettivament kienet ta' 9 %. Il-Kummissjoni qieset ukoll li, skond il-Liġi 350/2003, it-taxxa sostituttiva kienet pagabbli fi tliet rati (50 % fl-2004, 25 % fl-2005 u 25 % fl-2006) mingħajr interessi, filwaqt li t-taxxa li kienet tkun applikabbli fin-nuqqas ta' l-Artikolu 2(26) tal-Liġi 350/2003 kienet dovuta kollha fl-2004. Il-Kummissjoni kkalkulat li l-valur ekwivalenti għas-sussidju, tat-taxxa effettivament mhallsa mid-disa' benefiċjarji ta' l-iskema eżaminata kien ta' EUR 185 505 996, waqt li t-taxxa normali kienet tkun EUR 771 991 022 (37,25 % tal-qligħ magħmul, b'total ta' aktar minn EUR 2 059 miljuni). Id-differenza

bejn it-taxxa pagabbli normalment u t-taxxa mhallsa effettivament b'hekk tammonta għal EUR 586 485 026.

(59) Il-Kummissjoni qieset ukoll li waqt li r-riallinjamenti tat-taxxa vantaġġu għall-benefiċjarji skond l-imsemmija Liġijiet 342/2000 u 448/2001 kienu jikkostitwixxu miżuri ġenerali tat-taxxa biex jiżguraw l-istess tassazzjoni fuq il-profitti kapitali magħmula, ir-riallinjament stabbilit fl-Artikolu 2(26) tal-Liġi 350/2003 kien limitat biss għall-banek sugġetti għal riorganizzazzjonijiet regolati mil-Liġi 218/1990, u b'hekk la seta' jkun meqjus bhala miżura ta' natura ġenerali u lanqas ma kien jiżgura trattament ugwali tal-profitti kapitali kkonċernati u l-profitti li jsiru mir-riorganizzazzjonijiet ta' kumpaniji komparabbli. Il-Kummissjoni qieset ukoll li l-fatt li ċerti banek Taljani kienu hallsu l-obbligi tat-taxxa tagħhom irrelatati mal-profitti kapitali mhux rikonoxxut fil-karti tal-bilanċ tagħhom permezz tal-hlas ta' taxxa nominali (mnaqqsa), seta' żied l-interess fihom biex jinxtaw u b'hekk kien jirriżulta fi tfixkil fis-suq ta' l-akkwisti tas settur tal-banek.

(60) Il-Kummissjoni b'hekk ikkonkludiet li l-iskema eżaminata setgħat ttikkostitwixxi għajnuna mill-Istat inkompatibbli mas-suq komuni u b'hekk fethet il-proċediment stabbilit fl-Artikolu 88(2) tat-Trattat tal-KE. Il-Kummissjoni avżat li, jekk fl-gheluq ta' dan il-proċediment, kellha tikkonkludi li l-iskema eżaminata kienet għajnuna inkompatibbli mill-Istat, kien ikun mehtieg li jkun hemm irkupru skond l-Artikolu 14 tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni ta' l-Artikolu 93 tat-Trattat tal-KE⁽¹¹⁾. Madanakollu, fid-dawl tal-prassi rigward xi skemi ta' għajnuna fiskali⁽¹²⁾, l-irkupru kellu jkun biss tat-taxxi mhallsa inqas minn dak li l-benefiċjarju ta' l-iskema kien ikollu jhallas kieku kien irrikorra għall-iskemi tat-taxxi l-oħra disponibbli dak iż-żmien u sakemm dan ma jimplikax ir-rikostruzzjoni ta' għazliet li huma biss ipotetiċi li setgħu saru mill-benefiċjarji ta' l-iskema kkonċernata.⁽¹³⁾ Il-Kummissjoni stiednet lill-awtoritajiet Taljani u l-partijiet interessati biex jagħtu l-kummenti tagħhom dwar il-kwistjoni jekk l-irkupru ta' l-għajnuna mogħtija illegalment setax ikun limitat biss għad-differenza bejn it-taxxa li kellha tithallas skond l-iskema ta' rivalutazzjoni prevista mill-Artikolu 2(25) tal-Liġi 350/2003 u t-taxxa sostituttiva mhallsa effettivament mill-istitutzzjonijiet ta' kreditu benefiċjarji skond l-iskema ta' riallinjament ta' l-Artikolu 2(26) ta' l-istess Liġi 350/2003.

⁽¹¹⁾ ĠU L 83, tas-27.3.1999, p. 1.

⁽¹²⁾ Ara s-sezzjoni VI tad-Deċiżjoni tal-Kummissjoni 2006/748/KE tal-4 ta' Lulju 2006 dwar l-għajnuna mill-Istat C 30/04 (ex NN 34/2004) li implimenta l-Portugall – Eżenzjoni mit-taxxa fuq il-kumpaniji għall-profitt kapitali li jiġu minn ċerti operazzjonijiet u tranzazzjonijiet minn impriżi pubbliċi (ĠU L 307, 7.11.2006, p. 219).

⁽¹³⁾ Ara l-punt 113 – 119 tas-sentenza tal-Qorti tal-15 ta' Dicembru 2005, Każ C-148/04, *Unicredito Italiano SpA/Agencia delle Entrate, Ufficio Genova 1*, Gabra 2005, pag. I-11137.

⁽¹⁰⁾ Ara n-nota ta' qiegħ il-paġna 1.

4. OSSERVAZZJONIJIET TA' L-ITALJA

- (61) Fil-kummenti mibgħuta, l-awtoritajiet Taljani essenzjalment a) ċahdu li l-iskema takkwalifika bhala għajnuna mill-Istat, u b) osservaw, b'mod sussidjarju, li l-vantaġġ eventali li ngħata kien hafna inqas minn dak ikkalkulat proviżorjament mill-Kummissjoni u kien kellu għalhekk jiġi kkunsidrat insinifikanti (*de minimis*).
- (62) L-Italja sostniet b'mod partikolari li l-Artikolu 2(25) tal-Liġi 350/2003 kien jippermetti impliċitament lill-kumpaniji kollha li ħadu parti friorganizzazzjonijiet tal-kumpaniji li jibbenefikaw mill-possibilità li jallinjaw mill-ġdid il-valur ta' l-assi tagħhom. Skond l-awtoritajiet Taljani, l-Artikolu 2(25) tal-Liġi ċċitata ġġeneralizza l-possibilità li l-valuri tat-taxxa u dawk kontabbli jiġu riallinjati permezz ta' referenza impliċita għall-Artikolu 14 tal-Liġi 342/2000, li kien jistabbilixxi r-rikonoxximent tal-profitti kapitali sospizi b'riżultat ta' riorganizzazzjonijiet fiskalment newtrali u, għalhekk, jirrigwarda n-nuqqas ta' allinjamenti kollha li jirriżultaw mir-riorganizzazzjonijiet ta' kumpaniji magħmula skond id-Digriet Legiſlattiv 358/1977.
- (63) Skond l-Italja, kien possibbli li din l-iskema ta' riallinjament generali tintuża bil-hlas ta' taxxa sostituttiva ta' 19 % fil-każ ta' rivalutazzjoni ta' assi deprezzabbli u ta' 15 % fil-każ ta' assi li mhumiex deprezzabbli fi tliet rati (50 % fl-2004, 25 % fl-2005 u 25 % fl-2006), skond l-Artikolu 12 tal-Liġi 342/2000. Għalhekk, għall-awtoritajiet Taljani, l-iskema pprovduta mill-Artikolu 2(26) tal-Liġi 350/2003 kellha tkun valutata fid-dawl ta' l-iskema ta' riallinjament impliċitament imdahhla bl-Artikolu 14 tal-Liġi 342/2000 pjuttost milli fil-konfront tas-sistema generali tat-taxxa tal-kumpaniji skond l-Artikolu 2(25) ta' l-istess Liġi 350/2003 kif allegat mill-Kummissjoni. Kemm l-iskema impliċita ta' riallinjament kif ukoll l-iskema esplicita ta' rivalutazzjoni kienu jipprovdu, skond l-Italja, għall-istess taxxa sostituttiva ta' 19 % u 15 % kif diġà deskritt. B'differenza għal dak li allegat il-Kummissjoni fid-deċizzjoni ta' ftuħ tal-proċediment ta' investigazzjoni formali, madankollu, għall-awtoritajiet Taljani l-vantaġġ possibbli li jirriżulta mill-Artikolu 2(26) tal-Liġi 350/2003 jammonta biss għad-differenza bejn it-taxxa sostituttiva ta' 9 % mhallsa mill-banek benefiċjarji fuq il-qligh mhux rikonoxxut tagħhom u t-taxxa ta' 15 % pagabbli fuq l-istess qligh possibbli tal-kumpaniji l-oħra kollha eliġibbli għar-riallinjament tal-valur ta' l-assi tagħhom. Din id-differenza għandha mbagħad tkun imnaqqsa minhabba l-fatt li l-banek benefiċjarji kienu hallsu taxxa relativament iktar għolja ta' 15 % fuq il-profitti kapitali inizzjali tagħhom, b'differenza mill-kumpaniji l-oħra kollha li setgħu jagħzlu s-sistema ta' newtralità shiha tat-taxxa prevista mid-Digriet Legiſlattiv 358/1997.
- (64) L-Italja ssostni wkoll li r-riallinjamenti pprovduti għall-profitt kapitali li jirriżultaw mir-riorganizzazzjonijiet tas-settur bankarju magħmula skond il-Liġi 218/1990 ma jistgħux ikunu mqabbla mal-miżuri l-oħra kollha għar-rikonoxximent tal-profitti kapitali għal żewġ raġunijiet: l-ewwel nett għaliex ir-riorganizzazzjonijiet tas-settur bankarju fil-kwistjoni kienu, minhabba n-natura stess tagħhom, speċifiċi u għalhekk ma jistgħux jitqabblu ma' oħrajn; u t-tieni, għaliex il-miżuri ta-taxxa magħmula biex jiġi differit ir-rikonoxximent tal-profitti kapitali magħmula kienu speċifikament mahsuba għal riorganizzazzjonijiet bħal dawn billi kienu jipprevedu skema ta' newtralità parzjali tat-taxxa kemm għat-trasferitur kif ukoll għal dak li jriċievi t-trasferiment.
- (65) Rigward l-unicità tar-riorganizzazzjonijiet tas-settur bankarju, l-awtoritajiet Taljani jsostnu li l-miżura kellha x'taqsam biss ma' ċerti riorganizzazzjonijiet ta' istituzzjonijiet ta' kreditu magħmula bejn it-22 ta' Awwisu 1990 u l-31 ta' Dicembru 1995, prinċipalment bl-iskop tal-privatizzazzjoni tas-settur ta' l-istituzzjonijiet ta' kreditu pubbliċi fl-Italja. Ġie meqjus li l-forma legali l-aktar adatta għall-istituzzjonijiet ta' kreditu pubbliċi Taljani kienet dik tal-kumpanija għaliex din kienet tiżgura l-holqien ta' gruppi bankarji privati fl-Italja u thegġeġ l-ugwaljanza fil-kundizzjonijiet ma' banek oħra fis-suq komuni. Skond il-Liġi 218/1990, wara r-riorganizzazzjoni ta' l-istituzzjonijiet ta' kreditu li kienu pubbliċi, l-ishma tagħhom kienu attribwiti direttament lil kumpaniji li kienu predominantement ta' l-Istat jew lil fondazzjonijiet bankarji privati li diġà kienu jeżistu jew fondazzjonijiet bankarji li kienu għadhom kif twaqqfu fejn il-proprietà pubblika kienet imqasma bejn entitajiet lokali differenti. kemm l-Istat kif ukoll il-fondazzjonijiet ngħataw l-inkarigu temporanju li jamministraw u jbiegħu progressivament l-ishma ta' dawn il-kumpaniji li kienu għadhom kemm twaqqfu fuq is-suq biex jippermettu l-konsolidazzjoni tas-settur bankarju u l-holqien ta' gruppi bankarji fl-Italja.

- (66) Rigward in-natura speċifika ta' l-iskema ta' newtralità fiskali għal riorganizzazzjonijiet bankarji bħal dawn, din kienet ġustifikata bil-fatt li f'dak iż-żmien ma kien hemm ebda skema ġenerali li kienet tiżgura n-newtralità tar-riorganizzazzjonijiet tal-kumpaniji u l-kontribuzzjonijiet ta' fergħat tan-negożju. Il-leġiżlatur Taljan kellu l-intenzjoni li jħaffef il-privatizzazzjoni ta' ċerti istituzzjonijiet ta' kreditu pubbliċi permezz tar-ristrutturazzjoni tagħhom u t-trasformazzjoni legali tagħhom f'kumpaniji privati, waqt li jevita li jagħti vantaġġi mhux neċessarji lil istituzzjonijiet ta' kreditu bħal dawn. Biex ikun evitat tagħwiġ fil-kompetizzjoni fir-rigward ta' istituzzjonijiet ta' kreditu privati oħra, il-leġiżlatur Taljan ipprova għal a) newtralità tat-taxxa parzjali għat-trasferitur kif ukoll għal dak li jirċievi t-trasferiment (15 % tal-profitti kapitali magħmula kien rikonoxxut fiskalment u ntaxxat bir-rata ordinarja ta' 52,2 % dak iż-żmien), b) l-iskrizzjoni tal-profitti kapitali mhux rikonoxxuti f'riżerva speċjali sakemm it-taxxa tkun sospiżja; u c) l-estensjoni ta' l-istess skema ta' newtralità tat-taxxa parzjali għar-riorganizzazzjonijiet ta' istituzzjonijiet ta' kreditu privati biex ikun żgurat trattament indaqs tat-taxxa għar-riorganizzazzjonijiet tal-kumpaniji li fihom setghu jippartecipaw kemm l-istituzzjonijiet ta' kreditu pubbliċi kif ukoll dawk privati.
- (67) L-awtoritajiet Taljani jqisu li l-konkluzjonijiet tal-Kummissjoni li l-iskemi ta' newtralità tat-taxxa, previsti mil-Liġi 218/1990 u d-Digriet Leġislattiv mhumiex għaj-nuna mill-Istat għaliex huma ġustifikati mil-loġika intrin-sika tas-sistema tat-taxxi (il-punt 30 tad-Deċiżjoni tal-ftuh tal-proċediment ta' investigazzjoni formali). L-Italja tqis ukoll li, jekk dawn il-konkluzjonijiet huma minnhom, anki l-iskema ta' riallinjament tat-taxxa prevista mill-Artikolu 2(26) tal-Liġi 350/2003 m'għandhiex tkun ikkunsidrata bħala għaj-nuna mill-Istat għaliex din hija l-komplement neċessarju għall-iskema ta' newtralità tat-taxxa parzjali prevista mill-Artikolu 7(2) tal-Liġi 218/1990 u, barra minn dan, minhabba n-natura speċjali ta' dawn ir-riorganizzazzjonijiet tas-settur bankarju.
- (68) L-Italja tenfasizza li l-uniċi profitti kapitali li setghu jkunu allinjati mill-ġdid kienu dawk storiċi – li kienu jirriżultaw mir-riorganizzazzjonijiet oriġinali magħmula bejn it-22 ta' Awwissu 1990 u l-31 ta' Diċembru 1995, li kienu baqgħu wara r-rikonoxximent u mbagħad l-assuġġettar għat-taxxa ta' 15 % fuq il-profitti kapitali. Għal profitti kapitali bħal dawn, li mhumiex ġodda iżda li saru fis-snin preċedenti, l-applikazzjoni ta' taxa sostitutiva mnaqqsa tkun kompletament ġustifikata min-natura speċifika ta' dawn il-profitti kapitali u, b'mod partikolari, min-natura speċifika tar-riorganizzazzjonijiet bankarji taht il-Liġi 218/1990 li għalihom thallset taxa ta' 1-52,2 % fuq il-15 % tal-profitti kapitali magħmula. Jekk tingħbed medja bejn ir-rata tat-taxxa applikata ta' 52,2 % ma' dik tad-9 % u t-12 % tat-taxxa sostitutiva prevista mill-Artikolu 2(26) tal-Liġi 350/2003 fuq il-bqija tal-profitti kapitali (85 %), ir-rata kumplessiva applikata kienet tvarja bejn il-15,48 % u s-17,85 %: rati li, skond l-Italja, huma effettivament komparabbli mar-rati ta' 15 % u 19 % applikabbli skond l-iskema ta' riallinjament impliċitu pprovduta mil-liġi 3580/2003, rispettivament għall-assi deprezzabbli u dawk mhux deprezzabbli tal-kumpaniji kollha.
- (69) Barra min hekk, l-awtoritajiet Taljani jqisu li l-iskema ta' riallinjament skond l-Artikolu 2(26) tal-Liġi 350/2003 hija inqas flessibbli għaliex tipprovi għar-riallinjament obbligatorju tal-profitti kapitali li jibqa' b'riżultat tar-riorganizzazzjoni oriġinali, waqt li l-iskema ta' riallinjament impliċitu skond l-Artikolu 2(25) ta' l-istess liġi tipprovi għall-possibilità li jkun allinjat mill-ġdid il-valur ta' l-assi singoli li jirreġistraw valur effettiv akbar. Skond l-Italja, flessibilità bħal din tkun ta' vantaġġ kbir għall-kumpaniji benefiċjarji billi dawn setghu jagħzlu li jallinjaw mill-ġdid biss l-assi deprezzabbli u mhux dawk li l-bejgħ tagħhom kien iwassal għal qligħ li kien xorta jkun eżentat mit-taxxa. Per eżempju, il-bejgħ ta' ishma kwalifikati taht l-imsemmija skema ta' eżenzjoni tal-partecipazzjonijiet fis-sehh fl-1 ta' Jannar 2004, hija 95 % eżenti u b'hekk ma jkunx jaqbel għall-kumpanija li thallas it-taxxa għar-rikonoxximent tal-qligħ minn assi li b'din il-liġi xorta jkunu eżentati mit-taxxa. Skond l-awtoritajiet Taljani, din id-differenza żgur li mhijiex waħda bla importanza, billi hafna mill-assi storikament ittrasferiti fis-snin '90 lil istituzzjonijiet ta' kreditu li kienu għadhom kemm ġew stabiliti kienu magħmula minn partecipazzjonijiet ta' kumpaniji kwalifikati li għalhekk kienu totalment saru eżentati mit-taxxa wara r-riforma tat-taxxa ta' l-2003 deskritta hawn fuq.
- (70) Fl-aħhar nett, l-awtoritajiet Taljani jqisu li, anke fil-każ li l-Kummissjoni kellha tikkonkludi li r-rata ta-taxxa mħallsa skond l-Artikolu 2(26) tal-Liġi 350/2003 kienet iktar favorevoli minn dik applikabbli skond l-iskema ta' riallinjament "ġenerali" taht l-Artikolu 2(25) ta' l-istess Liġi, id-differenza konkreta hija minima u għandha tkun ikkunsidrata bħala għaj-nuna *de minimis*.

5. L-OSSERVAZZJONIJET TAL-PARTIJET INTERESSATI

(71) Fl-osservazzjonijiet tagħhom, il-partijiet interessati pprezentaw numru ta' argumenti biex jiċhdu l-kwalifika ta' l-iskema ta' riallinjament tat-taxxa fil-kwistjoni bhala għaj-nuna mill-Istat. Sostnew li din kienet miżura tat-taxxa teknika bl-iskop li tindirizza sitwazzjoni speċifika, jiġifieri li ssolvi l-problema tan-nuqqas ta' allinjament ta' ċerti valuri tat-taxxa partikolari mhux rikonoxxuti li għandhom x'jaqsmu ma' assi skambjata fil-mument li saru ċerti riorganizzazzjonijiet ta' kumpaniji fis-settur bankarju, liema miżura, barra minn dan lanqas ma tipprovdli vantaġġ għall-gruppi bankarji kkonċernati billi fil-fatt tirriżulta fil-hlas ta' spejjeż żejda, li normalment ma jithallsux minn kumpaniji ohra li jkunu hadu sehem friorganizzazzjonijiet simili fil-qafas ta' l-iskema ġenerali ta' newtralità tat-taxxa applikabbli skond id-Digriet Legi-slattiv 358/1997 u d-Direttiva ta' l-Amalgamazzonijiet.

(72) Essenzjalment, il-partijiet interessati jaffer maw li l-iskema eżaminata mhix selettiva għaliex hija ġustifikata mill-karatteristiċi speċifiċi tas-settur bankarju u partikularment mill-karatteristiċi speċifiċi tar-ristrutturar ta' l-istituzzjonijiet ta' kreditu kkonċernati. Skond il-partijiet interessati, f'deċizzjonijiet preċedenti tagħha, il-Kummissjoni diġa' kkunsidrat l-iskema ta' newtralità parzjali tat-taxxa prevista mil-liġi 218/1990 bhala kumpatibbli mas-suq komuni, bhal, per eżempju, id-deċizzjoni 2002/581/KE tal-11 ta' Diċembru 2001 dwar l-iskema ta' għaj-nuna mill-Istat favur il-banek implimentata mill-Italja⁽¹⁴⁾, liema deċizzjoni tirreferi, min-naha tagħha, għall-Komunikazzjoni tal-Kummissjoni tal-ftuh ta' proċediment ta' investigazzjoni formali dwar l-għaj-nuna mogħtija mill-Italja lill-Banco di Napoli⁽¹⁵⁾.

(73) Il-partijiet interessati isostnu wkoll li m'hemm ebda vantaġġ speċifiku favur l-istituzzjonijiet ta' kreditu ristrutturati kkonċernati, kif jirriżulta minn paragun bejn it-taxxa sostitutiva mħallsa mill-banek ikkonċernati għar-rikonoxximent tal-profitti kapitali tagħhom u t-taxxa pagabbli minn kumpaniji ohra li għaddew minn riorganizzazzjonijiet f'sistemi ta' newtralità tat-taxxa simili. Ir-rati tat-taxxa differenti applikati fl-2003 lill-banek ristrutturati u lill-kumpaniji l-ohra tista' tkun spjegata mill-iskemi differenti tat-taxxa għaż-żewġ tipi ta' ristrutturazzjoni. Il-partijiet josservaw li, filwaqt li l-profitti kapitali mhux rikonoxxut li jirriżultaw mir-ristrutturar skond id-

Digriet Legi-slattiv 358/1997 kienu "profitti kapitali li jistgħu jitqassmu liberament" billi setgħu jitqassmu lill-azzjonisti mingħajr iktar taxxi fil-livell tal-kumpanija, il-profitti kapitali magħmula skond il-Liġi 218/1990 kienu "profitti kapitali sospizi" kemm għat-trasferitur kif ukoll għal dak li jirċievi t-trasferiment sakemm dan il-qligh jiġi mqassam lill-azzjonisti rispettivi.

(74) Id-distinzjoni bejn l-iskemi differenti tat-taxxa tal-profitti kapitali li jirriżultaw miż-żewġ sitwazzjonijiet kienet ikkonfermata, skond il-partijiet interessati, mir-Riżoluzzjoni Nru 82/2000 tal-Ministeru tal-Finanzi Taljan⁽¹⁶⁾, li biha l-amministrazzjoni tat-taxxa rikonoxxiet li d-differenza bejn il-valur ġust fis-suq ta' fergħa ta' negozju kkontribwita u l-valur fiskali tagħha ma tistabilixxi il-profitti kapitali taxxabbli fil-qafas ta' kontribuzzjoni fil-kuntest skema ta' newtralità tat-taxxa, sakemm il-valuri fiskali la jiġu allinjati mal-valur ġust fil-livell ta' l-enti li tikkontribwixxi u lanqas fil-livell ta' l-enti li tirċievi t-trasferiment. Barra minn dan, ir-Riżoluzzjoni tasal għall-konkluzjoni li d-differenza li tiġi mit-trasferiment tal-fergħa tan-negozju għandha biss rilevanza kontabbli sakemm l-assi inkluzi fil-fergħa kkonċernata jiġu effettivament mibjugħa u għalhekk il-"profitti kapitali sospizi" jsiru profitti li jistgħu jiġu distribwiti lill-azzjonisti mingħajr ebda taxxa fil-livell tal-kumpanija. Min-naha l-ohra, id-differenza fil-valur kontabbli li tirriżulta minn kontribuzzjoni fi skema ta' newtralità tat-taxxa parzjali wara r-riorganizzazzjonijiet tal-istituzzjonijiet ta' kreditu fil-kwistjoni, hija, skond l-Artikolu 7(2) tal-Liġi 218/1990, intaxxata mhux biss jekk l-assi kapitali kienu mibjugħa iżda wkoll jekk il-profitti kapitali jiġu mqassma lill-azzjonisti.

(75) Skond l-osservazzjonijiet tal-partijiet interessati, il-fatt li r-rati tat-taxxa stabbiliti mil-Liġijiet 342/2000 u 448/2001 għar-riallinjamenti fl-2000 u l-2001 kienu l-istess kemm għar-riorganizzazzjonijiet ta' istituzzjonijiet ta' kreditu u għal dawk tal-kumpaniji l-ohra, filwaqt li r-rati tar-riallinjamenti ta' l-2003 apparentement kienu iktar vantaġġużi għall-banek, jista' jkun spjegat bl-emendi introdotti mir-riforma tat-taxxa tal-kumpaniji ta' l-2003, li hadet il-post tas-sistema ta' imputazzjoni tal-kreditu tat-taxxa bil-metodu ta' eżenzjoni ta' 95 % biex ma jkunx hemm tassazzjoni ekonomika doppja tad-dividendi.

⁽¹⁴⁾ Ara l-punt 32 tad-Deciżjoni ċċitata (ĠU L 184, 13.7.2002, p. 27).

⁽¹⁵⁾ Ara l-punt 32.1 tal-Komunikazzjoni ċċitata (ĠU C 328, 1.11.1996, p. 23).

⁽¹⁶⁾ Ir-Riżoluzzjoni nru 82/E-67004 tas-6 ta' Ġunju 2000, li tinsab fid-database dwar it-tassazzjoni (Servizz ta' dokumentazzjoni dwar it-tassazzjoni) tal-Ministeru tal-Finanzi Taljan aċċessibbli fil-websajt: <http://dt.finanze.it/doctrib/PDF/Documento.pdf?Request=0&DocumentID=14000008220000606> FIN110000006700400&Info=1,0,0

(76) Dejjem skond il-partijiet interessati, il-kumpaniji li huma s-suġġett tar-ristrutturazzjonijiet (b'differenza mill-istitutazzjonijiet ta' kreditu ristrutturati) setgħu jgħassmu l-profitti kapitali storiċi ta' għajr mingħajr ma jhallsu taxxa tal-kumpaniji, iżda dividendi irrelatati – skond is-sistema ta' imputazzjoni applikabbli sal-31 ta' Diċembru 2003 – kienu jkunu taxxabbli fil-livell ta' l-azzjonista benefiċjarju. Fil-każ li tkun imposta taxxa tal-kumpaniji sostitutiva biex tirrikonoxxi fiskalment profitti kapitali bħal dawn (kif gara fil-każi ta' l-iskemi ta' riallinjament tat-taxxa ta' l-2000 u l-2001), it-taxxa mhallsa kienet imputata bhala kreditu tat-taxxa pagabbli għall-ammont pagabbli mill-azzjonista meta jkun hemm id-distribuzzjoni tad-dividend. Għalhekk, fil-kontest tas-sistema l-qadima ta' imputazzjoni, it-taxxa fil-livell ta' l-azzjonista kienet, f'kull każ, tassorbi t-taxxa tal-kumpaniji eventwalment mhallsa bhala akkont u b'hekk tpoġġi fuq l-istess livell it-trattament tat-taxxa ta' kwalunkwe skema ta' riallinjament: dan, min-naħa tiegħu, kien jgħustifika l-applikazzjoni ta' l-istess rata tat-taxxa sostitutiva applikabbli għall-istitutazzjonijiet ta' kreditu ristrutturati kif ukoll għal kumpaniji interessati oħra involuti f'riorganizzazzjoni f'dak iż-żmien.

(77) Is-sitwazzjoni nbidlet sostanzjalment wara l-31 ta' Diċembru 2003 bl-introduzzjoni tas-sistema ta' eżenzjoni tal-95 % tad-dividendi applikabbli għall-profitti kapitali minn riorganizzazzjoni li jkunu sospizi u mbaġħad jkunu imqassma bhala dividendi. Mill-2004, it-taxxa fuq il-profitti kapitali magħmula mir-riorganizzazzjonijiet ta' kumpaniji apparti mill-banek kkonċernati, u mbaġħad mqassma bhala dividendi kienet applikata biss fuq il-5 % tal-profitti kapitali distribwiti bhala dividendi, b'din ta' l-aħħar l-unika taxxa dovuta (fin-nuqqas ta' l-applikazzjoni ta' taxxa sostitutiva), waqt li r-rata tat-taxxa tal-kumpaniji ordinarja kienet applikabbli għall-profitti kapitali tal-banek riorganizzati sakemm dan il-qligħ kien imqassam (dejjem fin-nuqqas ta' taxxa sostitutiva). Biex tkun ikkoreguta din id-differenza fit-trattament, il-leġislatur Taljan introduċa r-rata tat-taxxa sostitutiva b'rata nominali (mnaqqsa), prevista mill-Artikolu 2(26) tal-Liġi 350/2003 sabiex jirrikonoxxi l-profitti kapitali sospizi biss għall-banek kkonċernati suġġetti għal riorganizzazzjoni, u li kienet teskludi l-profitti kapitali sospizi skond id-Digriet Leġislattiv 358/1997 billi dawn ta' l-aħħar kienu xorta suġġetti għal taxxa aktar baxxa meta kienu jiġu mqassma fil-forma ta' dividendi (95 % mid-dividend kien jiġi eskluż mit-tassazzjoni fil-livell ta' l-akkwrent).

(78) Fil-qosor, skond il-partijiet interessati, l-iskema ta' riallinjament tat-taxxa ta' l-2003 ma pprovdiet ebda vantaġġ lill-banek ristrutturati: minflok kienet miżura biex taġġusta d-differenza bejn l-iskema ta' riallinjament tat-taxxa iktar harxa prevista mill-Liġi 218/1990 għall-istitutazzjonijiet ta' kreditu ristrutturati u l-iskema fiskalment

anqas stretta applikata għall-profitti kapitali mqassma mill-kumpaniji riorganizzati fil-kontest ta' l-iskema ġenerali tad-Digriet Leġislattiv 358/1997.

(79) Fl-aħħar nett, il-partijiet interessati osservaw, sussidjarjament, li anki jekk il-Kummissjoni kellha tikkonkludi li l-iskema ta' riallinjament tat-taxxa skond l-Artikolu 2(26) tal-Liġi 350/2003 pprovdiet vantaġġ speċifiku għall-istitutazzjonijiet ta' kreditu li hađu sehem fir-ristrutturazzjoni skond il-Liġi 218/1990 biss, dan il-vantaġġ ma jammontax għal dak li kkalkulat preliminarjament il-Kummissjoni, iżda biss għad-differenza bejn it-taxxa mhallsa minhabba r-riallinjament u t-taxxa, separata u distinta, pagabbli biex ikunu valutati mill-ġdid assi singoli deprezzabbli u mhux skond l-Artikolu 2(25) ta' l-istess Liġi 350/2003. Din id-differenza hija frazzjoni mit-taxxa fuq il-valutazzjoni mill-ġdid li titwettaq u, mhux talli hekk, għandha titnaqqas mit-taxxa mhallsa iktar biex ikunu allinjati mill-ġdid l-assi li ma jwasslu għal ebda profitti kapitali taxxabbli jekk jiġu trasferiti (assi li t-trasferiment tagħhom iwassal għal profitti kapitali eżenti).

6. L-EVALWAZZJONI

6.1. L-għajjnuna mill-Istat skond l-Artikolu 87(1) KE

(80) Skond każistika stabbilita tal-Qorti tal-Ġustizzja⁽¹⁷⁾, biex tkun ikkunsidrata bhala għajjnuna mill-Istat, miżura trid tissodisfa l-kriterji kollha stabbiliti mill-Artikolu 87(1) tat-Trattat tal-KE, jiġifieri l-miżura trid tkun mogħtija mill-Istat jew permezz ta' riżorsi ta' l-Istat, trid tipprovi vantaġġ li jiffavorixxi b'mod selettiv ċerti impriżi jew produtturi mingħajr ma jkun għustifikat mil-loġika intrinsika ta' l-iskema tat-taxxa u, fl-aħħarnett trid tikkawża distorsjoni fil-kompetizzjoni jew tkun ta' theddida li jkun hemm distorsjoni fil-kompetizzjoni u tolgot il-kummerċ.

Riżorsi statali

(81) Il-Kummissjoni tqis li l-iskema eżaminata hija b'mod ċar iffanzjata minn riżorsi ta' l-Istat billi l-hlas ta' taxxa sostitutiva nominali (mnaqqsa) minflok it-taxxa tal-kumpaniji ordinarja fuq il-profitti kapitali rikonoxxuti bis-saħħa ta' l-Artikolu 2(26) tal-Liġi 350/2003 huwa l-istess bħal halsien mit-taxxa tal-kumpaniji li kieku kien ikollha tkun imhallsa, a spejjeż tal-finanzi pubbliċi.

⁽¹⁷⁾ Ara wkoll is-Sentenza tal-Qorti tal-Ġustizzja ta' l-10 ta' Jannar 2006, Kawża C-222/04, Ġabra 2006, p. I-00289, punt 129.

Il-preżenza ta' vantaġġ selettiv

(82) L-awtoritajiet Taljani u l-partijiet interessati osservaw li, fid-deċiżjonijiet preċedenti 2000/600/KE ⁽¹⁸⁾ dwar l-approvazzjoni kundizzjonali ta' l-ghajjnuna mogħtija mill-Italja lill-banek pubbliċi *Banco di Sicilia* u *Sicilcassa*, u 1999/288/KE ⁽¹⁹⁾ dwar l-approvazzjoni kundizzjonali ta' l-ghajjnuna mogħtija mill-Italja lill-*Banco di Napoli*, il-Kummissjoni eżaminat u approvat l-iskema ta' newtralità tat-taxxa parzjali prevista mil-Liġi 218/1990 minhabba li kkonkludiet li din il-miżura ma kinitx tikkostitwixxi għajjnuna mill-Istat. Għalhekk, l-anqas l-iskema eżaminata ma tikkostitwixxi għajjnuna mill-Istat billi hija biss il-konsegwenza naturali ta' l-iskema ta' sospensjoni tat-taxxa stabbilita mil-imsemmija Liġi 218/1990.

(83) Il-Kummissjoni tqis li l-Artikolu 7(2) tal-Liġi 218/1990 kien jistabbilixxi li t-trasferimenti ta' l-assi u l-ishma magħmula fil-kuntest tar-riorganizzazzjonijiet tas-settur bankarju fil-kwistjoni kienu ttrattati bħala parzjalment newtrali għat-taxxa. Dan kien jimplika in-nuqqas ta' rikonoxximent parzjali tal-profitti kapitali magħmula mit-trasferiment ta' fergħat ta' attivitajiet bankarji kemm mit-trasferitur kif ukoll mill-akkwiredenti, sakemm l-assi li kienu jiffurmaw il-fergħa ta' negozju trasferita jakkwistaw l-istess valur fiskali li kellhom għand it-trasferitur (valur fiskali trasferit) u anki l-ishma rċevuti mill-benefiċjarju jakkwistaw l-istess valur fiskali ta' l-assi trasferiti (valur fiskali sostituttiv).

(84) Fil-kuntest ta' din l-iskema, jekk ma ma kien ikun hemm ebda żieda fil-valur fiskali ta' l-assi u l-ishma skambjati, ma kienu jingħata vantaġġ tat-taxxa lill-entitajiet li kienu pparteċipaw fir-riorganizzazzjoni u t-tassazzjoni fuq il-qligħ magħmul mit-trasferiment kienet diferita biss temporanjament biex tkun rikonoxxuta fil-futur (bhal f'każ taċ-ċessjoni ta' l-assi mill-kumpanija akkwiredenti jew ta' l-ishma mill-kumpanija li tagħmel it-trasferiment). Sakemm la kien ikun hemm ebda żieda fil-valur tal-baži tat-taxxa għat-trasferitur u lanqas għall-akkwiredent, ma kien ikun hemm l-ebda miżura ta' għajjnuna li tirriżulta mid-differiment tar-riikonoxximent tal-qligħ fil-livell tal-kumpanija.

(85) Dan id-differiment tal-hlas tat-taxxa skond l-iskema prevista mil-Liġi 218/1990 kien, barra minn dan, jikkon-

forma mal-prinċipji bażiċi tat-tassazzjoni tal-kumpaniji – li skondhom it-tassazzjoni fuq id-dhul tapplika għad-dhul u l-qligħ kollha magħmula minn kwalunkwe kumpanija – iżda l-profitti kapitali magħmula ma kinux rikonoxxuti fiskalment għaliex ma kien ikun hemm l-ebda żieda korrispondenti fil-valur fiskali ta' l-assi fil-kwistjoni, biex b'hekk it-tassazzjoni setgħet xorta ssir iktar tard.

(86) Fid-dawl ta' dak li ntqal aktar 'il fuq, il-Kummissjoni tikkonferma l-valutazzjoni inizjali tagħha fid-deċiżjoni li tiftah il-proċediment ta' investigazzjoni formali jġigifieri (a) kemm in-nuqqas ta' rikonoxximent ta' 85 % tal-profitti kapitali magħmula fil-kuntest tat-tranzazzjonijiet skond il-Liġi 218/1990 u (b) in-nuqqas ta' rikonoxximent tal-profitti kapitali magħmula fil-kuntest tat-tranzazzjonijiet skond id-Digriet Legiſlattiv 358/1997 ma jikkostitwixxux għajjnuna mill-Istat billi l-valur fiskali ta' l-assi skambjata ma nbidilx ⁽²⁰⁾, u b'hekk ma kien hemm ebda profitti kapitali fiskali u għalhekk ma ngħata ebda vantaġġ fiskali. Billi l-profitti kapitali magħmula kienu ġew iffrizati, il-qligħ relattiv ma setax jiġi mqassam u lanqas ma seta' jkun hemm deprezzament, żvalutatatur jew tnaqqis b'xi mod iehor ta' l-ishma fil-valur miżjud ta' l-assi mid-dhul taxxabbli tal-kumpanija li jirriżulta minn tranzazzjonijiet bħal dawn. Għalhekk il-Kummissjoni tikkonkludi li d-differiment tat-taxxa relatat man-newtralità tat-taxxa kien ġustifikata skond il-loġika intrinsika tas-sistema tat-tassazzjoni u ma tikkostitwixxix għajjnuna mill-Istat.

(87) Min-naha l-oħra, l-iskema ta' riallinjament tat-taxxa prevista fl-Artikolu 2(26) tal-Liġi 350/2003 kienet tagħti d-dritt għal żieda fil-valur fiskali, li għaliha kellha tithallas it-taxxa ordinarja tal-kumpaniji, kieku ma kienu hemm taxxa sostituttiva speċjali bħal dik eżaminata hawn. Il-Kummissjoni tifhem li, biex jiffaċilita t-tassazzjoni tal-profitti kapitali, il-legiżlatur nazzjonali jista' japplika taxxa sostituttiva b'rata iktar konvenjenti minn dik ordinarja. Billi t-taxxa fuq trasferiment hija ġeneralment imħallsa immedjatament iżda l-vantaġġi fiskali taż-żieda tal-baži tat-taxxa ta' l-assi ttrasferiti jseħhu biss biż-żmien permezz tat-tnaqqis tad-deprezzament perġodiku tagħhom jew fil-mument tat-trasferiment tagħhom, it-taxxa ordinarja fuq qligħ bħal dan ġeneralment twassal għal żieda fit-taxxa kumplessiva netta tal-kumpaniji li tagħmel it-trasferiment kif ukoll tal-kumpanija akkwiredenti. B'hekk, taxxa sostituttiva, b'rata iktar baxxa minn dik ordinarja, fuq il-profitti kapitali magħmula mir-riorganizzazzjonijiet tal-kumpaniji tista' tkun ġustifikata, fil-prinċipju, bħala miżura teknika bl-għan li tiffaċilita rikonoxximent tal-profitti kapitali.

⁽¹⁸⁾ ĠU L 256, 10.10.2000, p. 21.

⁽¹⁹⁾ ĠU L 116, 4.5.1999, p. 36.

⁽²⁰⁾ Fejn il-valur miżjud kien rikonoxxut, dan kien suġġett għat-taxxa bħal fil-każ tal-qligħ ta' 15 % rikonoxxut fil-kuntest tat-tassazzjonijiet li jaqgħu taħt il-Liġi 218/1990.

- (88) Madanakollu, riallinjament tat-taxxa favorevoli bhal dan jista' jkun ġustifikat biss jekk ikun oġġettivament applikabbli, taht l-istess kundizzjonijiet, ghar-rikonoxximenti fiskali ta' profitti kapitali paragonabbli, bhal dawk li jiġu minn riorganizzazzjonijiet li ma jaqghux taht il-Liġi 218/1990 inklużi dawk rrelatati ma' istituzzjonijiet ta' kreditu ohra.
- (89) Il-Kummissjoni tqis li r-riallinjamenti previsti mil-Liġijiet 342/2000 u 448/2001 jippermettu lill-imprizi kkonċernati mir-riorganizzazzjonijiet skond il-Liġi 218/1990 u d-Digriet Leġislattiv 358/1997 li jirrikonoxxu l-profitti kapitali storiċi permezz tal-hlas ta' taxxa sostituttiva uniformi għall-imprizi fil-kwistjoni kollha. Il-Kummissjoni għalhekk tikkonkludi li dawn ir-riallinjamenti kienu jikkostitwixxu miżura tat-taxxa ġenerali u li t-taxxa sostituttiva, applikata f'forma mnaqqsa – meta mqabblu mat-taxxa ordinarja tal-kumpanija applikabbli dak iż-żmien – ma kienet tagħti l-ebda vantaġġ kompetittiv lill-kumpaniji fil-kwistjoni billi din kienet applikata taht l-istess kundizzjonijiet lill-imprizi kollha li għażlu li jirrikonoxxu l-profitti kapitali storiċi taqthom li saru iżda li ma kienx rikonoxxut temporarjament skond id-dispożizzjonijiet rilevanti tal-Liġi 218/1990 u d-Digriet Leġislattiv 358/1997. Il-Kummissjoni għalhekk tikkonkludi li riallinjamenti bhal dawn huma miżuri ġenerali ġustifikati mill-oġġettivi tas-sistema tat-taxxi u ma jikkostitwixxux għaj-nuna mill-Istat.
- (90) Min-naħa l-oħra, il-Kummissjoni ssostni li r-riallinjament tat-taxxa previst mill-Artikolu 2(26) tal-Liġi 350/2003 ma jikkostitwixxix miżura ġenerali għaliex kien applikabbli biss għall-profitti kapitali li saru minn ċertu istituzzjonijiet ta' kreditu b'riżultat tar-riorganizzazzjonijiet magħmula skond il-Liġi 218/1990 biss.
- (91) Partikularment, il-Kummissjoni ssostni li l-iskema tat-taxxa eżaminata hawn ipprovdiet vantaġġ ugwali għad-differenza bejn it-taxxa mhallsa effettivament biex ikun allinjat mill-ġdid il-valur ta' l-assi u t-taxxa li kellha tkun imhallsa normalment kieku l-istess riallinjament kellu jsir fin-nuqqas ta' l-Artikolu 2(26) tal-Liġi 350/2003. Ir-rata tat-taxxa effettiva applikabbli fl-2004 fuq qligħ bhal dan kienet tkun ta' 37,25 % (magħmula minn 33 % taxxa tal-kumpaniji u 4,25 % taxxa lokali tan-negozju), filwaqt li t-taxxa sostituttiva mhallsa effettivament kienet ta' 9 % (minbarra t-tnaqqis li jirriżulta mid-diferiment tal-hlasijiet tat-taxxa).
- (92) Il-Kummissjoni qieset ukoll li, skond il-Liġi 350/2003, it-taxxa sostituttiva thallset fi tliet rati (50 % fl-2004, 25 % fl-2005 u 25 % fl-2006) minghajr interessi, filwaqt li t-taxxa ordinarja applikabbli fin-nuqqas ta' l-Artikolu 2(26) tal-Liġi 350/2003 kienet tkun kollha pagabbli fl-2004. Il-Kummissjoni tosserva għalhekk li l-valur, ittrasformat fis-sussidju ekwivalenti, tat-taxxa effettivament mhallsa mid-disa' benefiċjarji ta' l-iskema eżaminata kien ta' EUR 185 505 996, filwaqt li t-taxxa ordinarja kienet tkun EUR 771 991 022 (37,25 % tal-qligħ magħmul, ekwivalenti għal aktar minn EUR 2 059 miljuni). Id-differenza bejn it-taxxa ordinarja u t-taxxa effettivament imhallsa b'hekk tammonta għal EUR 586 485 026.
- (93) Il-Kummissjoni tqis li dan il-vantaġġ kien effettivament limitat biss għall-istituzzjonijiet ta' kreditu involuti fit-tranzazzjonijiet irregolati mil-Liġi 218/1990, waqt li istituzzjonijiet ta' kreditu u kumpaniji ohra involuti f'tranżazzjonijiet ekwivalenti skond id-Digriet Leġislattiv 358/1997 ma setgħux jibbenefikaw mill-istess skema ta' riallinjament tat-taxxa u l-kundizzjonijiet favorevoli tagħha.
- (94) L-awtoritajiet Taljani u l-partijiet interessati osservaw li l-ebda wiehed mid-disa' benefiċjarji ta' l-iskema ma kienu se jaċċetta li jallinja mill-ġdid il-valur ta' l-assi taqthom jekk, meta jagħmel dan, kien se jkun sugġett għat-taxxa ordinarja tal-kumpaniji fuq il-profitti kapitali rikonoxxuti. Minbarra hekk, kif spjegat mill-awtoritajiet Taljani, il-kumpaniji l-oħra li ma kellhomx x'jaqsmu friorganizzazzjoni magħmula taht il-Liġi 218/1990 setgħu jibbenefikaw mill-iskema ta' riallinjament tat-taxxa impliċitu skond l-Artikolu 2(25) tal-Liġi 350/2003 skond il-kundizzjonijiet ġenerali, li huma sostanzjalment ekwivalenti stabbiliti mill-Artikolu 17 tal-Liġi 342/2000.
- (95) L-awtoritajiet Taljani u l-partijiet interessati huma tal-parir li, biex ikun jista' jkun ikkalkulat sew il-vantaġġ fil-kwistjoni, wiehed għandu jqis it-taxxi mhallsa fil-mument tal-kuntribuzzjonijiet originali, jiġifieri fiż-żmien tal-Liġi 218/1990, b'rata globali ta' 'il fuq minn 40 %. It-tassazzjoni effettiva kumplessiva tal-profitti kapitali fil-kwistjoni fl-1990 u mbagħad fl-2004 tirriżulta hafna oghla mir-rata ġenerali għar-riallinjamenti applikata fl-2000 u, b'hekk, ma wasslet għal ebda vantaġġ.

- (96) Madanakollu, il-Kummissjoni ssostni li l-iskema skond l-Artikolu 2(25) tal-Liġi 350/2003 ma tikkostitwixxix riallinjament tat-taxxi ta' valuri mhux allinjati li jirriżultaw minn riorganizzazzjonijiet fiskalment newtrali iżda skema ta' valutazzjoni mill-ġdid tat-taxxa li wasslet għar-rikonoxximent ta' profitti kapitali moħbija li jirriżultaw mill-aġġustament tal-valur tat-taxxa ta' l-assi mizmuma mill-kumpaniji benefiċjarji għall-valur attwali tagħhom. Il-Kummissjoni ma tikkunsidrax iż-żewġ skemi komparabbli u, barra minn dan, ma tqisx l-iskema ta' rivalutazzjoni tat-taxxa taħt l-Artikolu 2(25) tal-Liġi 350/2003 ekwivalenti għall-iskema ta' riallinjament tat-taxxa skond l-Artikolu 2(26) ta' l-istess Liġi, fid-dawl tad-differenza bejn ir-rati legali tat-taxxa sostituttiva previsti minn dawn iż-żewġ skemi.
- (97) Il-Kummissjoni b'hekk tikkonkludi li l-kumpaniji li allinjaw mill-ġdid il-valur fiskali ta' l-assi tagħhom skond l-Artikolu 2(26) tal-Liġi 350/2003 ibbenefikaw minn vantaġġ speċifiku li jikkonsisti mid-differenza bejn ir-rata tat-taxxa ordinarja fuq il-qligħ rikonoxxut u taxa sostituttiva speċjali fuq l-istess qligħ.
- (98) Il-partijiet interessati oġġezzjonaw li r-rata tat-taxxa sostituttiva iktar baxxa minn dik ordinarja prevista mill-Artikolu 2(26) tal-Liġi 350/2003 ma kinitx selettiva għaliex kienet ġustifikata mill-elementi speċifiċi ta' fatt u ta' dritt tat-tassazzjoni fuq il-profitti kapitali li jirriżultaw mir-riorganizzazzjonijiet magħmula taħt il-Liġi 218/1990. Barra minn dan, huma sostnew li, billi għaddew hafna snin, l-Italja ma setgħatx legittimament tintaxxa dawn il-profitti kapitali bl-istess kundizzjonijiet applikabbli għall-profitti kapitali li rriżultaw mir-riorganizzazzjonijiet ta' kumpaniji oħra.
- (99) Il-Kummissjoni tinnota l-fatt li r-riorganizzazzjonijiet magħmula taħt il-Liġi 218/1990 kienu jipprovdu għal kundizzjonijiet u dispożizzjonijiet speċifiċi bl-għan li jiddifferixxu ir-rikonoxximent fiskali tal-profitti kapitali magħmula wara r-riorganizzazzjonijiet stess, kif indikat ukoll fl-imsemmija Riżoluzzjoni tal-Ministeru tal-Finanzi Taljan. Madanakollu hija tqis l-iskema ta' newtralità tat-taxxa parzjali skond li l-Liġi 218/1990 bhala sostanzjalment ekwivalenti għall-iskema ta' newtralità tat-taxxa shiha skond id-Digriet Legiſlattiv 358/1997, għal dak li jirrigwarda l-profitti kapitali magħmula iżda mhux rikonoxxut fiskalment. Billi ż-żewġ sitwazzjonijiet huma effettivament komparabbli kellhom ikunu trattati bl-istess mod meta l-legiżlatur, fl-2003, ipprova għar-rikonoxximent fiskali tal-profitti kapitali sospizi.
- (100) Il-Kummissjoni ssostni wkoll li l-applikazzjoni ta' rata tat-taxxa aktar baxxa ma tistax tkun ikkunsidrata sempliċiment bhala kumpens għal taxa oghla fuq il-profitti kapitali, li rriżultaw mir-ristrutturazzjonijiet tas-settur bankarju skond il-Liġi 218/1990 u li ġew imqasma lill-azzjonisti bhala dividendi, meta mqabbla mat-taxxa fuq il-profitti kapitali mqasma bhala dividendi li jirriżultaw minn riorganizzazzjonijiet oħra fi skema ta' newtralità fiskali, kif, min-naħa l-oħra, hu affermat fl-imsemmija Riżoluzzjoni. Mhux possibbli li tkun aċċettata affermazzjoni bhal din, billi l-applikazzjoni ta' taxxi sostituttivi differenti fil-każ tal-profitti kapitali ma tistax tkun dejjem ġustifikata mill-piżijiet fiskali differenti applikabbli fil-każ li l-profitti kapitali sospizi jiġu distribwiti bhala dividendi. Il-Kummissjoni tosserva fil-fatt, li jekk tkun aċċettata din il-ġustifikazzjoni jkun ifisser li tiġi aċċettata l-applikazzjoni ta' rati effettivi tat-taxxa li jkunu differenti mit-taxxa tal-kumpaniji fil-konfront ta' xi kumpaniji għas-sempliċi raġuni li dawn hađu sehem f'ċertu tipi ta' riorganizzazzjonijiet ippreferuti mill-Istat.
- (101) Il-Kummissjoni ssostni li l-vantaġġ fiskali li jirriżulta mill-applikazzjoni ta' l-iskema ta' riallinjament tat-taxxa prevista mill-Artikolu 2(26) tal-Liġi 350/2003 ma jistax jitqies insinifikanti, jiġifieri *de minimis*. Fil-fatt, biex tiddeċiedi dwar l-eżistenza ta' għajjnuna, il-Kummissjoni trid tqabbel it-taxxa nominali (mnaqqsa) applikata taħt l-iskema eżaminata mat-taxxa li kienet tkun applikata kieku ma kinitx teżisti din l-iskema, u kieku l-istitutzzjonijiet ta' kreditu benefiċjarji kienu allinjaw il-baži tat-taxxa ta' l-assi tagħhom u qassmu l-profitti kapitali li jiġu minn riallinjamenti fiskali bhal dawn lill-azzjonisti tagħhom.
- (102) Barra minn hekk, il-Kummissjoni ssostni li l-preżunzjoni li l-vantaġġ finanzjarju mogħti mill-Istat huwa insinifikanti mhijetx fiha nfisha raġuni biżżejjed biex ikun eskluż li tali vantaġġ jitqies bhala għajjnuna. Il-Kummissjoni tosserva li l-eċċezzjoni *de minimis* prevista mir-Regolament tal-Kummissjoni (KE) Nru 1998/2006 tal-15 ta' Diċembru dwar l-applikazzjoni ta' l-Artikoli 87 u 88 tat-Trattat għall-għajjnuna *de minimis* ⁽²¹⁾, ma tistax tkun invokata billi l-mizura eżaminata ma twassalx għal għajjnuna trasparenti, kif mitlub mill-imsemmi Regolament, u billi l-awtoritajiet Taljani ma kkonformawx mal-kundizzjonijiet previsti minn dan l-istess Regolament.

(21) ĠU L 379, 28.12.2006, p. 5.

Ġustifikazzjonijiet li jikkonċernaw in-natura ta' l-iskema

- (103) Skond l-awtoritajiet Taljani u l-partijiet interessati, l-iskema ta' riallinjament prevista mill-Artikolu 2(26) tal-Liġi 350/2003 hija ġustifikata mill-karatteristiċi partikolari tas-settur bankarju u għalhekk ma tikkwalifikax bhala għajnuna mill-Istat.
- (104) Skond il-kazistika tal-Qorti tal-Ġustizzja, miżura tat-taxxa hija selettiva meta jkun hemm diskriminazzjoni ingustifikata bejn sitwazzjonijiet li huma komparabbli legalment u fattwalment fid-dawl ta' l-għanijiet stabbiliti mis-sistema tat-taxxa ⁽²²⁾ u "ma jstax jiġi awtomatikament konkluz li hemm vantaġġ skond l-Artikolu 87(1) tat-Trattat mid-differenza fit-trattament ta' l-imprizi kkonċernati" ⁽²³⁾.
- (105) L-Kummissjoni tikkunsidra li l-iskema li qiegħda tiġi eżaminata ma tirrappreżentax adattament tas-sistema ġenerali għall-karatteristiċi distintivi tas-settur bankarju, iżda pjuttost vantaġġ selettiv li għandu l-effett li jtejjeb il-kompetittività ta' ċerti imprizi, jiġifieri l-istituzzjonijiet ta' kreditu li għandhom x'jaqsmu ma' ċerti riorganizzazzjonijiet.
- (106) L-awtoritajiet Taljani jaffer maw ukoll li l-iskema hija biss ripetizzjoni ta' l-iskema introdotta bis-saħħa tal-Liġi 342/2000, li ma kinitx twassal għal għajnuna mill-Istat billi din kienet tapplika għall-qligh magħmul minn kull tip ta' ristrutturazzjoni tal-kumpaniji. L-iskema skond il-Liġi 350/2003 għandha tkun imqabbla ma' dik prevista mil-Liġi 342/2000 u, skond l-Italja, hija ma tipprowdi ebda vantaġġ addizzjonali. Kif spjegat hawn fuq, il-Kummissjoni ma taqbilx ma' din l-opinjoni, billi r-riallinjament skond il-Liġi 350/2003 għandu skop iktar limitat mir-riallinjament ġenerali skond il-Liġi 342/2000.
- (107) Fid-dawl ta' dak li ntqal hawn fuq, il-Kummissjoni tikkonkludi li l-vantaġġ mogħti lil ċerti istituzzjonijiet ta' kreditu skond il-Liġi 350/2003, rappreżentat mill-applikazzjoni ta' taxxa sostituttiva speċjali għall-qligh magħmul permezz ta' ċerti kontribuzzjonijiet ta' assi minflok ir-rata tat-taxxa ordinarja, huwa vantaġġ speċifiku u mhuxiex ġustifikat min-natura tas-sistema tat-taxxa.

⁽²²⁾ Is-sentenza tal-Qorti tal-Ġustizzja tat-8 ta' Novembru 2001, Kawża C-143/99, *Adria-Wien Pipeline GmbH u Wietersdorfer & Peggauer Zementwerke GmbH vs Finanzlandesdirektion für Kärnten*, Gabra ta' l-2001, p. I-8365

⁽²³⁾ Is-sentenza tal-Qorti tal-Ġustizzja tat-22 ta' Novembru 2001, Kawża C-53/00, *Ferring vs ACOSS*, Gabra ta' l-2001, p. I-9067, punt 17.

Id-distorsjoni tal-konkorrenza u l-effett fuqil-kummerċ bejn l-Istati Membri

- (108) Skond kazistika stabbilita tal-Qorti ⁽²⁴⁾, biex miżura tikkawża distorsjoni fil-kompetizzjoni huwa biżżejjed li min jirċievi l-għajnuna jkun jikkompeti ma' imprizi oħra fis-swieq miftuħa għall-kompetizzjoni. Barra minn hekk, miżura għandha effett fuq il-kummerċ intrakomunitarju meta l-għajnuna finanzjarja mogħtija mill-Istat issaħħah il-pożizzjoni ta' impriza meta mqabbla ma' imprizi oħra li qegħdin jikkompetu fil-kummerċ intrakomunitarju ⁽²⁵⁾.
- (109) Il-Kummissjoni ssostni li l-ammont konsiderevoli ta' l-għajnuna effettivament qawwiet il-pożizzjoni finanzjarja tal-benefiċjarji tagħha li jagħmlu parti mis-settur bankarju u li jikkompetu fis-suq liberalizzat tas-servizzi finanzjarji, li hu miftuħ għall-kompetizzjoni, ma' imprizi oħra li huma attivi fil-forniment ta' servizzi fil-livell intrakomunitarju.
- (110) Il-Kummissjoni ssostni wkoll li l-vantaġġ mogħti favur l-istituzzjonijiet ta' kreditu fil-kwistjoni jista' jxekkel il-kompetizzjoni fil-kuntest attwali katterizzat mill-opportunitajiet ta' konsolidazzjoni fis-settur bankarju Taljan. Il-fatt li ċerti istituzzjonijiet ta' kreditu Taljani eliminaw id-dejn tat-taxxa tagħhom rigward il-profitti kapitali moħbija ta' l-assi tagħhom mnizzla fil-karta tal-bilanċ tagħhom permezz tal-hlas ta' taxxa nominali (imnaqqsa) tista' tagħmel lil dawn l-istituzzjonijiet ta' kreditu iktar attraenti u żżid il-valur ekonomiku kemm għall-investituri kif ukoll l-akkwirenti potenzjali. Il-Kummissjoni temmen li l-vantaġġ ipprovdut mill-iskema tat-taxxa li qiegħda tkun eżaminata jista' jwassal għal kambjament indebitu tas-suq ta' l-akkwist tal-kumpaniji fis-settur bankarju Taljan.

6.2. Kompatibilità

- (111) Safejn l-iskema eżaminata tikkostitwixxi għajnuna mill-Istat skond l-Artikolu 87(1) KE, il-kompatibilità tagħha għandha tiġi valutata fid-dawl tad-derogi previsti fl-Artikolu 87(2) u 87(3) KE. La l-awtoritajiet Taljani u lanqas il-partijiet interessati ma pproponew argumenti speċifiċi biex jinvokaw l-applikazzjoni ta' wahda minn dawn id-derogi biex japplikaw għal dan il-każ.
- (112) Id-derogi previsti mill-Artikolu 87(2) KE, dwar l-għajnuna ta' tip soċjali mogħtija lill-konsumaturi individwali, l-għajnuna biex tkopri d-danni mahluqa minn diżastri naturali jew avvenimenti eċċezzjonali oħra u għajnuna mogħtija lil xi reġjuni tar-Repubblika Federali tal-Germanja ma japplikawx f'dan il-każ.

⁽²⁴⁾ Ara s-sentenza tal-Qorti tal-Prim Istanza fil-Kawża T-214/95 *Het Vlaamse Gewest vs il-Kummissjoni*, Gabra ta' l-1998, p. II-717.

⁽²⁵⁾ Is-sentenza tal-Qorti tal-Ġustizzja fil-Kawża 730/79, *Philip Morris v il-Kummissjoni*, Gabra ta' l-1980, p. 2671, punt 11.

(113) Id-Deroga prevista mill-Artikolu 87(3)(a) KE, tawtorizza l-ghajjnuna favur l-iżvilupp ekonomiku ta' reġjuni fejn il-livell ta' ghajjnien huwa baxx b'mod anormali jew inkella fejn teżisti għamla serja ta' nuqqas ta' impjieg: iżda din mhix applikabbli għall-każ preżenti, billi l-ghajjnuna ma tiffavorixxi l-iżvilupp ekonomiku ta' reġjuni b'dawn il-karatteristiċi fl-Italja.

(114) L-iskema ma tistax tkun meqjusa bħala proġett ta' interess komuni Ewropew jew xi ghajjnuna biex issolvi taħwid serju fl-ekonomija ta' xi Stat Membru, kif previst mill-Artikolu 87(3)(b) KE, u lanqas m'għandha l-iskop li tippromwovi l-kultura u l-konservazzjoni tal-patrimonju, kif previst mill-Artikolu 87(3)(d) KE.

(115) Fl-ahharnett, l-iskema għandha tkun eżaminata fid-dawl ta' l-Artikolu 87(3)(c) KE, li jawtorizza l-ghajjnuna biex tiffacilita l-iżvilupp ta' ċerti attivitatiet ekonomiċi jew ċerti reġjuni ekonomiċi, dejjem sakemm din l-ghajjnuna ma tfixkilx il-kundizzjonijiet tal-kummerċ sa grad tali li jkun kuntrarju għall-interess komuni. F'dan ir-rigward, għandu jkun osservat l-ewwelnett li l-ghajjnuna fil-kwistjoni ma taqa' taht ebda qafas jew linji gwida li jiddefinixxu l-kundizzjonijiet biex ċerti tipi ta' ghajjnuna jitqiesu bħala kumpatibbli mas-suq komuni. Partikularment, ma taqbilx mal-linji gwida Komunitarji dwar l-ghajjnuna mill-Istat għas-salvataġġ u r-ristrutturar ta' kumpanija f'diffikulta li kienu fis-seħh dak iż-żmien⁽²⁶⁾. It-tieni, billi l-vantaġġ tat-taxxa kien mogħti wara li saru t-tranzazzjonijiet, ma jistax jitqoes li dan għandu l-effetti ta' incentiv neċessarji biex jiġġustifikaw l-applikazzjoni ta' din l-eżenzjoni.

(116) Iżda l-Kummissjoni tqis li l-iskema tat-taxxa fil-kwistjoni wasslet għal tnaqqis fil-piżijiet li l-istituzzjonijiet ta' kreditu benefiċjarji kieku kien ikollhom f'riorganizzazzjonijiet simili u għalhekk għandha tkun meqjusa bħala ghajjnuna operattiva. Din it-tip ta' ghajjnuna ma tistax tkun meqjusa bħala kumpatibbli mas-suq komuni, billi la tiffavorixxi l-iżvilupp ta' xi attività jew reġjun ekonomiku u lanqas mhi limitata fiż-żmien, la tonqos maż-żmien u lanqas ma hija proporzjonali ma' dak li huwa neċessarju biex żvantaġġi ekonomiċi speċifiċi jiġu rimedjati.

(117) B'hekk il-Kummissjoni waslet għall-konkluzjoni li l-iskema eżaminata mhix kumpatibbli mas-suq komuni.

6.3. Irkupru

(118) Billi l-iskema giet implimentata minghajr l-approvazzjoni minn qabel tal-Kummissjoni, l-irkupru għandu jsir skond l-Artikolu 14 tar-Regolment tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni ta' l-Artikolu 93 tat-Trattat tal-KE⁽²⁷⁾. Madanakollu, fid-dawl tal-prassi rigward ċertu skemi ta' ghajjnuna fiskali⁽²⁸⁾, il-Kummissjoni tqis li l-irkupru għandu jkun biss tat-taxxi mhallsa inqas milli kieku kellu jhallas il-benefiċjarju ta' l-iskema kieku ibbeneфика minn skemi ohra ta' taxxi li kien hemm dak iż-żmien. Il-Kummissjoni tqis li f'dan il-każ l-applikazzjoni ta' l-iskema ta' valutazzjoni mill-ġdid tat-taxxa alternattiva prevista mill-Artikolu 2(25) tal-Liġi 350/2003 ma kinitx għażla purament ipotetika iżda opzjoni raġonevoli li setgħat tintuża mill-benefiċjarji li xtaqu r-rikonossiment tal-valur tat-taxxa effettiv ta' l-assi tagħhom⁽²⁹⁾.

(119) Għandu jinżamm amment li l-Artikolu 2(25) tal-Liġi 350/2003 fiha dispożizzjoni ġenerali għar-rikonossiment tal-qligħ magħmul mill-imprizi li kienu ddeċidew li jivvalutaw mill-ġdid l-assi li għandhom fil-karta tal-bilanċ tagħhom fil-31 ta' Diċembru 2002 biex jagħtuhom il-valur fis-suq dak iż-żmien permezz tal-hlas ta' taxxa sostitutiva ta' 19 % fil-każ ta' valutazzjoni mill-ġdid ta' assi deprezzabbli u 15 % fil-każ ta' assi li mhumiex deprezzabbli, pagabbli fi tliet rati (50 % fl-2004, 25 % fl-2005 u 25 % fl-2006). Din l-iskema ġenerali kienet applikabbli wkoll għall-istituzzjonijiet ta' kreditu riorganizzati fil-kwistjoni. Għalkemm ir-riallinjamenti u l-valutazzjonijiet mill-ġdid ma kinux l-istess, il-Kummissjoni tikkunsidra li jekk, dak iż-żmien, l-iskema ta' riallinjament ma kinitx disponibbli, il-istituzzjonijiet ta' kreditu fil-kwistjoni żgur li kienu jagħzlu l-iskema ta' valutazzjoni mill-ġdid ġenerali skond l-Artikolu 2(25) tal-Liġi 350/2003.

(120) Fid-dawl ta' dan kollu, il-Kummissjoni tikkonkludi li l-irkupru għandu jkun biss limitat għad-differenza bejn it-taxxa pagabbli biex ikunu valutati mill-ġdid l-assi miżmuma skond l-Artikolu 2(25) tal-Liġi 350/2003 (19 % fil-każ ta' assi li deprezzabbli u 15 % fil-każ ta' assi li mhumiex deprezzabbli ġeneralment miżmuma mill-istituzzjonijiet ta' kreditu riorganizzati fil-kwistjoni) u t-taxxa effettivament mhallsa skond l-Artikolu 2(26) ta' l-istess Liġi 350/2003.

⁽²⁷⁾ ĠU L 83, 27.3.1999, p. 1.

⁽²⁸⁾ Ara s-sezzjoni VI tad-Deċizzjoni tal-Kummissjoni 2006/748/KE ta' l-4 ta' Lulju 2006 dwar l-ghajjnuna mill-Istat C 30/04 (ex NN 34/04) li implimenta l-Portugall – Eżenzjoni mit-taxxa fuq il-kumpaniji għall-profitti kapitali li jiġu minn ċerti operazzjonijiet u transazzjonijiet ta' imprizi pubbliċi (ĠU L 307, 7.11.2006, p. 219).

⁽²⁹⁾ Ara l-punti 113 – 119 tas-sentenza tal-Qorti tal-Ġustizzja tal-15 ta' Diċembru 2005, Kawża C-148/04, *Unicredito Italiano SpA vs/Agenzia delle Entrate, Ufficio Genova 1, Gabra ta' l-2005*, p. l-11137.

⁽²⁶⁾ ĠU C 288, 9.1.1999, p. 2.

7. KONKLUŻJONIJIET

- (121) Il-Kummissjoni tikkonstata li l-Italja, b'mod illegali, implimentat l-Artikolu 2(26) tal-Liġi 350/2003 bi ksur ta' l-Artikolu 88(3) tat-Trattat KE. L-iskema ta' għajjnuna mhix kumpatibbli mas-suq komuni.
- (122) Għandha jkun irkuprat biss l-ammont ta' l-għajjnuna mogħtija ekwivalenti għat-taxxi mħallsa inqas minn kemm il-benefiċjarju ta' l-iskema kien ikollu jhallas kieku kien ibbenefika minn skemi tat-taxxa ohra disponibbli dak iż-żmien.
- (123) L-ammont li għandu jkun irkuprat għalhekk huwa limitat għad-differenza bejn it-taxxa li kienet tihallas skond l-Artikolu 2(25) tal-Liġi 350/2003 u dik effettivament imħallsa skond l-Artikolu 2(26) ta' l-istess Liġi.

ADOTTAT DIN ID-DEĊIŻJONI:

Artikolu 1

L-iskema fiskali eċċezzjonali skond l-Artikolu 2(26) tal-Liġi 350/2003 li implimentat l-Italja tikkostitwixxi għajjnuna mill-Istat u hija inkumpatibbli mas-suq komuni.

Artikolu 2

L-Italja għandha tabolixxi l-iskema msemija fl-Artikolu 1.

Artikolu 3

1. L-Italja għandha tiegħu l-miżuri kollha neċessarji biex tirkupra mingħand il-benefiċjarji l-għajjnuna mogħtija permezz tal-pagament tat-taxxa sostitutiva previst mill-Artikolu 2(26) tal-Liġi 350/2003 rigward ir-rikonossiment fiskali tal-profitti kapitali li jirriżultaw mir-riorganizzazzjonijiet magħmula skond il-Liġi 218/1990, għajjnuna li diġà tpoġġiet illegalment għad-dispożizzjoni tal-benefiċjarji.

2. L-ammont li għandu jkun irkuprat huwa limitat għad-differenza bejn it-taxxa li kienet tihallas kieku l-benefiċjarji ta'

l-għajjnuna applikaw l-iskema ta' valutazzjoni fiskali mill-ġdid msemija fl-Artikolu 2(25) tal-Liġi 350/2003 u t-taxxa effettivament imħallsa skond l-Artikolu 2(26) ta' l-istess Liġi 350/2003.

3. L-irkupru għandu jsir mingħajr ebda telf ta' żmien u skond il-proċeduri tad-dritt nazzjonali bil-kondizzjoni li din tippermetti l-eżekuzzjoni immedjata u effettiva ta' din id-deċiżjoni.

4. L-ammonti li għandhom jiġu rkuprati għandhom jinkludi l-interessi mid-data meta l-għajjnuna tpoġġiet għad-dispożizzjoni tal-benefiċjarju sad-data meta ġiet effettivament irkuprata.

5. L-interessi huma kkalkulati skond id-dispożizzjonijiet fil-Kapitlu V tar-Regolament tal-Kummissjoni (KE) Nru 794/2004 tal-21 ta' April 2004 li jimplimenta r-Regolament tal-Kunsill (KE) Nru. 659/1999 li jstabbilixxi regoli dettaljati għall-applikazzjoni ta' l-Artikolu 93 tat-Trattat tal-KE.

Artikolu 4

Fi żmien xahrejn min-notifika ta' din id-deċiżjoni, l-Italja għandha tinforma lill-Kummissjoni bid-dispożizzjonijiet previsti jew li diġà' adottat sabiex tikkonforma magħha. Din l-informazzjoni għandha tintbagħat fil-kwestjonarju meħmuż fl-Anness I ta' din id-Deċiżjoni. Fi żmien erba' xhur min-notifika ta' din id-deċiżjoni, l-Italja għandha tinforma lill-Kummissjoni dwar il-miżuri li hadet biex timplimentaha.

Artikolu 5

Din id-Deċiżjoni hija indirizzata lir-Repubblika Taljana.

Magħmula fi Brussell, 11 ta' Marzu 2008.

Għall-Kummissjoni

Neelie KROES

Membru tal-Kummissjoni

ANNEX I

Informazzjoni rigward l-eżekuzzjoni tad-Deċiżjoni tal-Kummissjoni dwar l-ghajjnuna mill-Istat C 15/2007 (ex NN 20/2007), implimentata mill-Italja, dwar inċentivi fiskali favur ir-riorganizzazzjoni ta' ċerti istituzzjonijiet ta' kreditu

1. In-numru totali tal-benefiċjarji u l-ammont totali ta' l-ghajjnuna li għandha tkun irkuprata

1.1. Speċifika kif se jkun ikkalkulat l-ammont ta' ghajjnuna li għandha tkun irkuprata mingħand kull benefiċjarju:

— il-kapital;

— l-interessi.

1.2. Niżżel l-ammont totali li għandu jkun irkuprat mill-ghajjnuna mogħtija illegalment fil-qafas ta' din l-iskema (ekwivalenti tal-gross tas-sussidju skond il-prezzijiet ta'...)

1.3. Niżżel in-numru totali tal-benefiċjarji li mingħandhom għandha tkun irkuprata l-ghajjnuna mogħtija illegalment fil-qafas ta' din l-iskema.

2. Provvedimenti maħsuba jew diġa' adottati biex tkun irkuprata l-ghajjnuna

2.1. Speċifika l-provvedimenti previsti u dawk diġa' adottati biex l-ghajjnuna tkun irkuprata immedjatament u effettivament. Niżżel ukoll, fejn applikabbli, il-bażi legali tal-provvedimenti adottati jew previsti:

2.2. Niżżel id-data li fiha għandu jitlesta dan l-irkupru:

3. Informazzjoni dwar kull benefiċjarju

Fit-tabella hawn taht, iktib id-dettalji ta' kull benefiċjarju li mingħandu għandha tkun irkuprata l-ghajjnuna mogħtija illegalment fil-qafas ta' din l-iskema.

Identità tal-benefiċjarju	Ammont ta' l-ghajjnuna mogħtija illegalment (*) Valuta: ...	Ammont imhallas lura (°) Valuta:

(*) Ammont ta' l-ghajjnuna mpoġġi għad-dispożizzjoni tal-benefiċjarju (ekwivalenti għall-gross tas-sussidju gross, bil-prezzijiet ta'...)

(°) Ammont gross imhallas lura (inklużi l-interessi).